

ကောင်းစွာဟောအပ်သော တရားတို့ကို တရားအားလျော်စွာ ကျင့်ကြံကုန်သော သူတို့သည် ကူးမြောက်နိုင်ခဲ့သော သေမင်းနေရာသံသရာကို (ကူးမြောက်၍) နိဗ္ဗာန်တည်းဟူသော ကမ်းတစ်ဖက်သို့ ရောက်ကုန်လတ္တံ့။ ပဏ္ဍိတဝဂ် (ဓမ္မပဒ-၈၆)

၁၃၈၆ ခုနှစ်၊ တပေါင်းလဆန်း ၁၃ ရက်

၂၀၂၅ ခုနှစ်၊ မတ် ၁၁ ရက်၊ အင်္ဂါနေ့

အတွဲ (၆၄)၊ အမှတ် (၁၆၂)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအားမြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA) ပါ သဘောတူညီချက်များ အတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နှစ်နာမူမရှိစေရေးနှင့် နည်းလမ်းကျန မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ ကျင်းပ၍ ထွက်ပေါ်လာသည့် အစိုးရအား နိုင်ငံတော်တာဝန်လွှဲအပ်နိုင်ရေး ဆက်လက်ဆောင်ရွက် သွားမည်။

ရုရှားဖက်ဒရေးရှင်းနိုင်ငံ၊ ဘယ်လာရုစ်သမ္မတနိုင်ငံတို့နှင့် ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ ပိုမိုတိုးတက်အောင် ဆောင်ရွက်နိုင်ခဲ့သည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အထူးလေယာဉ်ပေါ်၌ မီဒီယာများ၏ သီးသန့်မေးမြန်းမှုများကို ပြန်လည်ဖြေကြား



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အထူးလေယာဉ်ပေါ်၌ မီဒီယာများ၏ သီးသန့်မေးမြန်းမှုများကို ပြန်လည်ဖြေကြားစဉ်။

နေပြည်တော် မတ် ၁၀

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် သည် ရုရှားဖက်ဒရေးရှင်းနိုင်ငံသမ္မတ H.E. Vladimir Vladimirovich Putin ၏ ဖိတ်ကြားချက်အရ ရုရှားဖက်ဒရေးရှင်းနိုင်ငံသို့ တရားဝင် ချစ်ကြည်ရေးခရီးစဉ်အဖြစ် လည်းကောင်း၊ ဘယ်လာရုစ်သမ္မတနိုင်ငံသမ္မတ H.E. Mr. Alexander Gregoryevich Lukashenko ၏ ဖိတ်ကြားချက်အရ ဘယ်လာရုစ်သမ္မတနိုင်ငံသို့ နိုင်ငံတော်အဆင့် တရားဝင်ချစ်ကြည်ရေး ခရီးစဉ် အဖြစ် လည်းကောင်း မတ်လ ၃ ရက်နေ့မှ ၉ ရက်နေ့အထိ သွားရောက်ခဲ့သည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သည့် မြန်မာ့ချစ်ကြည်ရေးကိုယ်စားလှယ်အဖွဲ့သည် မတ်လ ၉ ရက်နေ့ ဒေသစံတော်ချိန်မှန်းလွဲပိုင်းတွင် ရုရှားဖက်ဒရေးရှင်းနိုင်ငံ နိုဝိုစီဗစ်မြို့ သာမာရူဗာလေဆိပ်မှ အထူးလေယာဉ်ဖြင့် ပြန်လည်ထွက်ခွာခဲ့ပြီး ညနေပိုင်းတွင် နေပြည်တော်

တပ်မတော်လေဆိပ်သို့ ပြန်လည်ရောက်ရှိခဲ့သည်။

ထိုသို့ ပြန်လည်ထွက်ခွာလာစဉ် အထူးလေယာဉ်ပေါ်၌ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် မီဒီယာများ၏ သီးသန့်မေးမြန်းမှုများကို ပြန်လည်ဖြေကြားခဲ့သည်။ အပြည့်အစုံမှာ ကျွန်တော်တို့နိုင်ငံက ပါတီစုံဒီမိုကရေစီစနစ်ကိုသွားမှာ နံပါတ်တစ်အချက်ပေါ့။ ကျွန်တော်တို့က လွတ်လပ်ရေးရပြီးတာ (၇၇) နှစ်တာကြာခဲ့ပြီ။ ကျွန်တော်တို့မှာ ပဋိပက္ခပေါင်းများစွာနဲ့ ကြုံတွေ့ခဲ့ရတယ်။ တကယ်တော့ ကျွန်တော်တို့မှာရှိတဲ့ လူသားအပါအဝင် သယံဇာတအရင်းအမြစ်တွေများစွာရှိတယ်။ ဒါတွေကို အသုံးချမယ့်ဆိုလို့ရင် ကျွန်တော်တို့တိုင်းပြည်က မုချတိုးတက်တဲ့တိုင်းပြည်တစ်ခုဖြစ်ရမယ်။ ဒီအတွက် ကျွန်တော်တို့က ပူးပေါင်းဆောင်ရွက်မှု အလားအလာကိုရှာတဲ့အခါမှာ ရုရှားနိုင်ငံဟာ ကျွန်တော်တို့အတွက် ပူးပေါင်းဆောင်ရွက်မှုအလားအလာရှိတဲ့ နိုင်ငံတစ်ခုအဖြစ် ကျွန်တော်တို့မြင်တာပေါ့။

စာမျက်နှာ ၃ ကော်လံ ၁

ယနေ့ ဖတ် ၈ ရာ

USAID ဘာလဲ... ဘယ်လဲ

ဆောင်းပါး

စာ ၁၀

ဗီယက်နမ်နိုင်ငံ၌ ယခုနှစ် ပထမနှစ်လအတွင်း ကော်ဖီတင်ပို့မှုမြင့်တက်ပြီး ဝင်ငွေ ကန်ဒေါ်လာ ၁ ဒသမ ၅၈ ဘီလီယံရရှိ

နိုင်ငံတကာသတင်း

စာ ၁၄

၂၀၂၅ ခုနှစ် တက္ကသိုလ်ဝင်စာမေးပွဲကျင်းပနေစဉ်ကာလအတွင်း YBS ယာဉ်အစီးရေများ တိုးမြှင့်ပြေးဆွဲပေးသွားမည်

ပြည်တွင်းသတင်း

စာ ၁၇



တစ်သားတည်းပင် ကြားမထင်ဘဲ

ဆောင်းပါး

စာ ၆

❏ ရှေ့လှမ်း

ရုရှားနိုင်ငံတင်မကပါဘူး။ နိုင်ငံတွေများစွာရှိပါတယ်။ သို့သော်လည်း အလုပ်ဖြစ်ဆုံးဆောင်ရွက်ပေးနိုင်မယ့်နိုင်ငံက ရုရှားနိုင်ငံဖြစ်တယ်ဆိုတာ ကျွန်တော်သိပါတယ်။ ဒါကြောင့် ရုရှားနိုင်ငံကို ကျွန်တော်သွားခြင်းဖြစ်ပါတယ်။ ကျွန်တော်တို့က နိုင်ငံရေးအရ ဆုံးဖြတ်ပြီးသားဖြစ်ပါတယ်။ နိုင်ငံရေးအရ ပြည်သူတွေတောင်းဆိုတဲ့ ပါတီစုံဒီမိုကရေစီစနစ်ကိုသွားဖို့အတွက် ကျွန်တော်တို့က ဆုံးဖြတ်ပြီးသားဖြစ်ပါတယ်။ ဒါကို ကျွန်တော်တို့က အကောင်အထည်ဖော်နိုင်ဖို့အတွက် တစ်ဖက်က ပူးပေါင်းဆောင်ရွက်မှုတွေလုပ်ရမှာပေါ့။ တစ်ဖက်ကလည်း ပြည်တွင်းငြိမ်းချမ်းရေးကိုရအောင်လည်း ကျွန်တော်တို့ လုပ်ရမှာပေါ့။ ဒါကြောင့် ရုရှားဘက်ကလည်း မြန်မာနိုင်ငံနဲ့ပတ်သက်ပြီး ရုရှားဘက်က ကူညီမယ်လို့ သွပ်ပြောတယ်။ သို့သော်လည်း ဘယ်လာရစ်သမ္မတကြီး H.E .Mr. Alexander Gregoryevich Lukashenko ကလည်း ကျွန်တော်တို့မြန်မာနိုင်ငံအတွက် အစစအရာရာ ပူးပေါင်းဆောင်ရွက်ပေးမယ်။ ကူညီပေးမယ်လို့ပြောတယ်။ ကျွန်တော်တို့အတွက် ခွန်အားတွေဖြစ်သလို တိုင်းပြည်အတွက်လည်း အားတစ်ခု ကျွန်တော်တို့ရမှာပါ။ ကျွန်တော်တို့နိုင်ငံက ပထဝီအနေအထားအရ ကြည့်မယ်ဆိုလို့ရရင် တကယ့်ဆိုချက်မှာရှိတယ်။ အရှေ့တောင်အာရှနိုင်ငံ၊ အာဆီယံနိုင်ငံမှာ အနောက်ဘက်အကျဆုံး နိုင်ငံဖြစ်တယ်။ ကျွန်တော်တို့ရဲ့ အနောက်ဘက်မှာ လူဦးရေသန်းပေါင်း ၁ ဒသမ ၄ ဘီလီယံကျော်လောက်ရှိတဲ့ အိန္ဒိယနိုင်ငံရှိတယ်။ လူဦးရေသန်းပေါင်း ၁၆၀ ကျော်ရှိတဲ့ ဘင်္ဂလားဒေ့ရှ်နိုင်ငံရှိတယ်။ ကျွန်တော်တို့နိုင်ငံရဲ့အရှေ့မြောက်ဘက်မှာ လူဦးရေ

❖ မြန်မာနိုင်ငံလောက် အခွင့်အရေးကောင်းတဲ့နိုင်ငံ မရှိဘူး။ ကျွန်တော်တို့နိုင်ငံက အခြေပြုပြီးတော့ စီးပွားရေးလုပ်ငန်းလုပ်မှာပဲဖြစ်ဖြစ်၊ မြန်မာနိုင်ငံကို ဖြတ်ပြီးတော့သွားမှာပဲဖြစ်ဖြစ်၊ ခုနကပြောတဲ့ ကြီးမားတဲ့ဈေးကွက်ကြီး တစ်ခုလုံးကို ကူးလူးဆက်ဆံနိုင်ခွင့်ရမယ်ဆိုတာ သိနိုင်ပါတယ်။ ကျွန်တော်တို့ဗျာ တကယ်ကိုလက်တွဲလုပ်ဖို့ အသင့်တော်ဆုံးအချိန်ရောက်နေပါပြီ။ EAO တွေကိုလည်း ကျွန်တော်ပြောချင်တာကတော့ ကိုယ်ဖြစ်ချင်တာတွေ မပြောပါနဲ့။ ဖြစ်သင့်တာတွေ၊ ဖြစ်နိုင်တာတွေပဲပြောဖို့ ကောင်းတယ်။ လူဆိုတာကတော့ ဖြစ်ချင်တာကတော့ လူတိုင်း ဖြစ်ချင်တာပဲ။

သန်းပေါင်း ၁၄၀၀ လောက်ရှိတဲ့ တရုတ်နိုင်ငံရှိတယ်။ ဒီသုံးမျိုးပေါင်းလိုက်လို့ရရင် ၄ ဘီလီယံနီးပါးလောက်လူဦးရေရှိတယ်။ အဲဒီတော့ သွားမယ့်နေရာ ဆိုချက်ကိုကြည့်မယ်ဆိုရင် တောင်ဘက်ကိုသွားရင် အိန္ဒိယသမုဒ္ဒရာရောက်သွားမယ်။ မြောက်ဘက်ကိုသွားမယ်ဆိုရင် တရုတ်နိုင်ငံကိုဖြတ်ပြီး ရုရှားနိုင်ငံကို ရောက်သွားမယ်။ အနောက်ဘက်ကိုသွားမယ်ဆိုရင် အိန္ဒိယနိုင်ငံကို ရောက်သွားမယ်။ အရှေ့တောင်ဘက်ကိုသွားမယ်ဆိုရင် အာဆီယံနိုင်ငံတွေ အကုန်ရောက်သွားမယ်။ မြန်မာနိုင်ငံလောက် အခွင့်အရေးကောင်းတဲ့နိုင်ငံ မရှိ

ဘူး။ ကျွန်တော်တို့နိုင်ငံက အခြေပြုပြီးတော့ စီးပွားရေးလုပ်ငန်းလုပ်မှာပဲဖြစ်ဖြစ်၊ မြန်မာနိုင်ငံကိုဖြတ်ပြီးတော့သွားမှာပဲဖြစ်ဖြစ်၊ ခုနကပြောတဲ့ ကြီးမားတဲ့ဈေးကွက်ကြီးတစ်ခုလုံးကို ကူးလူးဆက်ဆံနိုင်ခွင့်ရမယ်ဆိုတာ သိနိုင်ပါတယ်။ ကျွန်တော်တို့ဗျာ တကယ်ကို လက်တွဲလုပ်ဖို့ အသင့်တော်ဆုံးအချိန် ရောက်နေပါပြီ။ EAO တွေကိုလည်း ကျွန်တော်ပြောချင်တာကတော့ ကိုယ်ဖြစ်ချင်တာတွေမပြောပါနဲ့။ ဖြစ်သင့်တာတွေ၊ ဖြစ်နိုင်တာတွေပဲပြောဖို့ကောင်းတယ်။ လူဆိုတာကတော့ ဖြစ်ချင်တာကတော့ လူတိုင်းဖြစ်ချင်တာပဲ။

ကျွန်တော်လည်း ဖြစ်ချင်တာတွေ အများကြီးရှိတာပဲ။ ဒါပေမယ့် ကျွန်တော်ဖြစ်ချင်တာ ဖြစ်ချင်မှလည်းဖြစ်လိမ့်မယ်။ ဖြစ်သင့်တာ ဖြစ်နိုင်တာကိုပဲ ကျွန်တော်တို့သွားတာကောင်းတယ်။ ကျွန်တော်တို့ပြောတယ်။ ကျွန်တော်တို့ တစ်အချက် ဒီမိုကရေစီအခွင့်အရေးပေးတယ်။ တိုင်းရင်းသားနဲ့ပတ်သက်တဲ့ အခွင့်အရေးပေးတယ်။ ကမ္ဘာမှာကြည့်လိုက်အကုန်လုံးက မျှတတဲ့အခွင့်အရေးပဲ ကိုယ်ရတယ်။ တစ်ဖက်သတ်အခွင့်အရေးကို သွားပေးလို့မရဘူး။ တိုင်းရင်းသားဘက်က စဉ်းစားဖို့သင့်တယ်ဆိုတာ ကျွန်တော်ပြောလိုတယ်။ ကျွန်တော်တို့အနေနဲ့ တိုင်းရင်းသားတွေဘက်ကိုလည်း ဦးစားပေးပြီးတော့ ဆောင်ရွက်ပေးမယ်။ ကျွန်တော်ဆုံးဖြတ်ထားတယ်။ ဘယ်လိုပဲဖြစ်ဖြစ် နောက်ကျပြီးကျန်ခဲ့တဲ့ တိုင်းရင်းသားနယ်မြေတွေအားလုံးကို ဦးစားပေးပြီး ကျွန်တော်ဆောင်ရွက်ပေးမယ်။ အခုထိ ကျွန်တော်တင်နိုင်သမျှလုပ်ပေးပါတယ်။ မြန်မာနိုင်ငံအတွက် စိုက်ပျိုးရေးနဲ့ မွေးမြူရေး ကုန်ထုတ်လုပ်ငန်းတွေကို မလွှတ်ဘူး။ အနာဂတ်အတွက် သိပ္ပံနဲ့နည်းပညာကို ကျွန်တော်မလွှတ်ဘူး။ သူတို့က စိုက်ပျိုးရေး၊ မွေးမြူရေးလုပ်ငန်းမှာ အခြေခံတဲ့ စက်မှုလုပ်ငန်းတွေက အများကြီးကောင်းတယ်။ သိပ္ပံနည်းပညာမှာလည်း အများကြီးကောင်းတယ်။ သူတို့က အနိမ့်တစ်ခုနဲ့ အမြင့်တစ်ခုအားလုံးကို အတူတူပေါင်းစပ်ပေးနိုင်တဲ့ အနေအထားရှိတယ်။ အဲဒါက ကျွန်တော်တို့အတွက် လိုအပ်ချက်ပဲ။ ဒါကြောင့် ကျွန်တော်ပြောချင်တာပဲ။ ပူးပေါင်းဆောင်ရွက်မယ်ဆိုလို့ရရင် ဒီဟာက ကျွန်တော်တို့တိုင်းပြည်အတွက် အကျိုးအမြတ် မချရမယ်လို့ ကျွန်တော်ပြောနိုင်ပါတယ်။

ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံးနှင့် မြန်မာကောင်စစ်ဝန်ချုပ်ရုံးများသို့ သွားရောက်တာဝန်ထမ်းဆောင်ကြမည့် အရာထမ်း၊ အမှုထမ်းများအား တွေ့ဆုံအမှာစကားပြောကြား

သံတမန်ဆိုသည်မှာ လူအင်အားအနည်းဆုံးဖြင့် ကြီးမားသည့်တာဝန်ကို ထမ်းဆောင်ရခြင်းဖြစ်၍ သံတမန်အရည်အသွေးများ တိုးတက်နေအောင်၊ ထက်မြက်နေအောင် အစဉ်အမြဲကြိုးစား

နေပြည်တော် မတ် ၁၀
ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီးက ပြည်ပရှိ မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံးနှင့် မြန်မာကောင်စစ်ဝန်ချုပ်ရုံးများသို့ သွားရောက်တာဝန်ထမ်းဆောင်ကြမည့် အရာထမ်း၊ အမှုထမ်းများအား တွေ့ဆုံအမှာစကားပြောကြားသည့် အခမ်းအနားကို ယနေ့မွန်နင်းလွှဲ ၁ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန ဧရာဝတီခန်းမ၌ ကျင်းပသည်။ (ယာဝု)
အခမ်းအနားသို့ ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေ၊ ဒုတိယဝန်ကြီး ဦးလွင်ဦးနှင့် ဦးကိုကိုကျော်၊ ဦးစီးဌာနများမှ ညွှန်ကြားရေးမှူးချုပ်များနှင့် တာဝန်ရှိသူများ၊ ပြည်ပသို့ သွားရောက်တာဝန်ထမ်းဆောင်ကြမည့် အရာထမ်း၊ အမှုထမ်းများ တက်ရောက်ကြသည်။
ဦးစွာ သံရုံး၊ အဖွဲ့ရုံးနှင့် ကောင်စစ်ဝန်ချုပ်ရုံးများတွင် သွားရောက်တာဝန်ထမ်းဆောင်ကြမည့် အရာထမ်းများနှင့် အမှုထမ်းများက သွားရောက်တာဝန်ထမ်းဆောင်ခဲ့သည့် နိုင်ငံများ၊ ယခုသွားရောက် တာဝန်ထမ်းဆောင်ရမည့် နိုင်ငံများကို တစ်ဦးချင်းစီ မိတ်ဆက်တင်ပြကြသည်။
သစ္စာစောင့်သိရှိသေ
ထို့နောက် ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီးက အမှာစကားပြောကြားရာတွင် သံတမန်ဝန်ထမ်းတစ်ဦးအတွက် အရေးကြီးဆုံးတာဝန်သည် နိုင်ငံတော်နှင့် လူမျိုးအပေါ် သစ္စာစောင့်သိရှိသေရန်ဖြစ်ကြောင်း၊ သံတမန်တစ်ဦးသည် အရည်အသွေး၊ အရည်အချင်းများနှင့်ပြည့်စုံပြီး ဆင်ခြင်တုံတရားရှိရှိ ဆောင်ရွက်နိုင်မှသာ မိမိကိုယ်မိမိ တန်ဖိုးမြှင့်တင်နိုင်မည်ဖြစ်ကြောင်း၊ သံတမန်ဆိုသည်မှာ လူအင်အားအနည်းဆုံးဖြင့် ကြီးမားသည့်တာဝန်ကို ထမ်းဆောင်ရခြင်းဖြစ်၍ သံတမန်အရည်အသွေးများ တိုးတက်နေအောင်၊ ထက်မြက်နေအောင် အစဉ်အမြဲကြိုးစားကြရမည် ဖြစ်ပါကြောင်း။
နိုင်ငံနှင့် လူမျိုးအတွက် အကျိုးဖြစ်ထွန်းမည့်ကိစ္စရပ်များကို သတ္တိရှိရှိ တာဝန်ထမ်းဆောင်ရန်မှာ ကြားလင့်ကြောင်း၊ ဝန်ထမ်းများ လိုက်နာရမည့်စည်းကမ်း၊ စောင့်ထိန်းရမည့်ကျင့်ဝတ်များကို သိရှိထားရန်လိုအပ်



ကြောင်း၊ သံတမန်ကျင့်ဝတ်နှင့်အညီ နေထိုင်ပြီး ပေးအပ်သည့်တာဝန်များကို စိတ်ရင်းစေတနာထား၍ မျှော်မှန်းချက်ရှိရှိ ဆောင်ရွက်ရန်လိုအပ်ကြောင်း၊ တစ်ဦးချင်းအလိုက် နေထိုင်ကျင့်ကြံရမည့် အပြုအမူများ၊ ကြိုးစားအားထုတ်မှုများကို ဆင်ခြင်ညံ့သာ၍ ဆောင်ရွက်ကြရန် အရေးကြီးကြောင်း၊ သွားရောက်တာဝန်ထမ်းဆောင်မည့် နိုင်ငံအကြောင်းကို ကြိုတင်လေ့လာသွားရန်လိုအပ်ပြီး သိရှိမှသာ တာဝန်ထမ်းဆောင်မှုတွင် အဆင်ပြေချောမွေ့စေမည်ဖြစ်ကြောင်း၊
သံတမန်ဝန်ထမ်းများအနေဖြင့် တာဝန်ထမ်းဆောင်ရာတွင် မိမိနိုင်ငံ၏ အကျိုးဖြစ်ထွန်းအောင်၊ နှစ်နိုင်ငံအကျိုးဖြစ်ထွန်းအောင်၊ ဆက်ဆံရေးတိုးတက်အောင် ဆင်ခြင်တုံတရားဖြင့် ဆောင်ရွက်သွားကြရမည်ဖြစ်ပြီး ရန်သူကို မိတ်ဆွေဖြစ်အောင်၊ မိတ်ဆွေကို အကျိုးစီးပွားဖြစ်ထွန်းအောင်လုပ်ဆောင်ရန် အရေးကြီးကြောင်း၊ ရောက်ရှိသည့် နိုင်ငံတွင် မြင်တွေ့ရသည့် ဖြစ်ပေါ်တိုးတက်မှုများကို နမူနာယူ၍ အားသာချက်၊ အားနည်းချက်များကို သင်ခန်းစာယူတတ်ရန်လိုအပ်ကြောင်း၊ သံတမန်ဖြစ်သည့်အတွက် Communication Skill ၊ Negotiation

Skill ကောင်းမွန်ပြီး ကျွမ်းကျင်မှုရှိရန်လိုအပ်ကြောင်း။
အပြန်အလှန်အထောက်အကူပြုရမည်
သံတမန်တစ်ဦးဖြစ်သည့်အတွက် Capacity Building ကို အစဉ်အမြဲမြှင့်တင်နေရန်လိုအပ်ပြီး သားသမီးများ၏ ပညာရေးကိုလည်း အားပေးရန် မှာကြားလိုကြောင်း၊ ယနေ့ခေတ် တိုးတက်လာသည့် နည်းပညာရပ်များကို လေ့လာသင်ယူပြီး ထိရောက်စွာ အသုံးပြုတတ်ရန် လိုအပ်ကြောင်း၊ မိမိနိုင်ငံကို အကောင်းဆုံးကိုယ်စားပြု (Represent) လုပ်နိုင်သူဖြစ်ရန် ကြိုးစားတာဝန်ထမ်းဆောင်ကြရန်ဖြစ်ကြောင်း၊ ဝန်ထမ်းအချင်းချင်း လက်တွဲညီညွတ် ပူးပေါင်းဆောင်ရွက်ပြီး အပြန်အလှန်အထောက်အကူပြုရမည်ဖြစ်ကြောင်း။
ထို့ပြင် သံတမန်တစ်ဦးအနေဖြင့် ဘာသာစကားများ ကျွမ်းကျင်မှုရှိအောင် အစဉ်အမြဲကြိုးစားကြရမည်ဖြစ်ပြီး ကမ္ဘာသုံးဘာသာစကား၊ သွားရောက်တာဝန်ထမ်းဆောင်မည့်နိုင်ငံ၏ ဘာသာစကားကိုပါ တတ်မြောက်ကျွမ်းကျင်ရန် ကြိုးစားလေ့လာသင်ယူစေလိုကြောင်း မှာကြားခဲ့ကြောင်း သိရသည်။
သတင်းစဉ်

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီးဌာန အာရှရေးရာအထူးကိုယ်စားလှယ်အား လက်ခံတွေ့ဆုံ

မြန်မာ - တရုတ် နယ်စပ်ဒေသတစ်လျှောက် ငြိမ်းချမ်းရေးနှင့် တည်ငြိမ်ရေးကို ပိုမိုမြှင့်တင်ရန်အတွက် ဆက်လက်ပူးပေါင်းဆောင်ရွက်သွားရေးဆွေးနွေး

နေပြည်တော် မတ် ၁၀
ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီးဌာန အာရှရေးရာအထူးကိုယ်စားလှယ် မစ္စတာတီနီရှီးကျင်းအား ယနေ့နံနက် ၁၀ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။ (ယာဝု)

အမြင်ချင်းဖလှယ်ဆွေးနွေးတွေ့ဆုံစဉ် မြန်မာ-တရုတ်နှစ်နိုင်ငံအကြား ရှိရင်းစွဲ ဆွေးနွေးပေါက်ဖော်ဆောင်ဆဲရေးကို ပိုမိုတိုးတက်ခိုင်မာရေး ရှေးရှုကာ နှစ်ဖက်အပြန်အလှန် အကျိုး

ဖြစ်ထွန်းစေမည့် ပူးပေါင်းဆောင်ရွက်မှုများကို အရှိန်အဟုန်မြှင့်တင်ဆောင်ရွက်ရေး၊ မြန်မာ-တရုတ်နယ်စပ်ဒေသ တစ်လျှောက် ငြိမ်းချမ်းရေးနှင့် တည်ငြိမ်ရေးကို ပိုမိုမြှင့်တင်ရန်အတွက် ဆက်လက် ပူးပေါင်းဆောင်ရွက်သွားရေး၊ ပြည်တွင်းငြိမ်းချမ်းရေးနှင့် အမျိုးသားပြန်လည်သင့်မြတ်ရေးလုပ်ငန်းစဉ်နှင့် ပတ်သက်၍ နောက်ဆုံး ဖြစ်ပေါ်တိုးတက်မှုအခြေအနေများ၊ မြန်မာနိုင်ငံအတွင်း ရေရှည်တည်တံ့ခိုင်မာသည့် ငြိမ်းချမ်းရေးနှင့် ပြည်သူများ၏ လူမှု-စီးပွားဖွံ့ဖြိုးတိုးတက်ရေး ကြိုးပမ်းအားထုတ်မှုများတွင် တရုတ်နိုင်ငံမှ အပြုသဘော

ဆက်လက်ကူညီ ဆောင်ရွက်ပေးသွားမည့် ကိစ္စရပ်များ၊ နယ်စပ်ဒေသတွင် တိုးမြှင့်လာလျက်ရှိသည့် အွန်လိုင်းလောင်းကစားနှင့် လိမ်လည်မှုကွန်ရက်များ ပူးပေါင်းတိုက်ဖျက်ရေးအတွက် နှစ်နိုင်ငံရှိ သက်ဆိုင်ရာ အဖွဲ့အစည်းများအကြား ပူးပေါင်းဆောင်ရွက်မှုမြှင့်တင်ရေး၊ ဒေသတွင်းနှင့် နိုင်ငံတကာမျက်နှာစာများတွင် နှစ်နိုင်ငံ အပြန်အလှန်ထောက်ခံ ရပ်တည်သွားရေးနှင့် နှစ်နိုင်ငံ အကျိုးတူကိစ္စရပ်များအပေါ် ရင်းနှီးပွင့်လင်းစွာ အမြင်ချင်းဖလှယ် ဆွေးနွေးကြသည်။

သတင်းစဉ်



နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ်ဇော်မင်းထွန်း ရုရှားနိုင်ငံခရီးစဉ်မှ ပြန်လည်ရောက်ရှိစဉ် လူငယ်ကဏ္ဍ၊ မီဒီယာကဏ္ဍတို့နှင့်ပတ်သက်၍ မီဒီယာများ၏မေးမြန်းမှုများအပေါ် ပြန်လည်ဖြေကြားချက်

လူငယ်ကဏ္ဍ
မေး။ ။ရုရှားနိုင်ငံနှင့် ဘယ်လားရစ်ကိုသွားတဲ့ ချစ်ကြည်ရေးခရီးစဉ်သတင်းထုတ်လွှင့်မှုတွေကို မီဒီယာအမြောက်အမြားမှာ တွေ့ရပါတယ်။ အဲဒီနေရာမှာ ကျွန်တော် သတိထားမိတာက အဲဒီနိုင်ငံရဲ့ ပြည်နယ်အဆင့် ဝန်ကြီးအများစု၊ ဝန်ထမ်းအကြီးအကဲတွေ၊ အသင်းအဖွဲ့တာဝန်ရှိသူတွေဟာ တက်ကြွတဲ့လူငယ်တွေဖြစ်နေတာကို တွေ့ရပါတယ်။ ကျွန်တော်တို့နိုင်ငံမှာတော့ လူငယ်တွေရဲ့ အခန်းကဏ္ဍဟာ နည်းပါးနေပါသေးတယ်။ ဒါနဲ့ပတ်သက်ပြီး ဗိုလ်ချုပ် ဘယ်လိုထင်မြင်ပါသလဲ။

ဖြေ။ ။ကျွန်တော်တို့ မြန်မာနိုင်ငံမှာ လူငယ်တွေရဲ့ အခန်းကဏ္ဍက တော်တော်အရေးကြီးပါတယ်။ ပါတီနဲ့မီဒီယာကရေစီစနစ်ကိုသွားပြီဆိုရင် လူငယ်အခန်းကဏ္ဍက ပိုအရေးကြီးတယ်။ ဘာကြောင့်လူငယ်အခန်းကဏ္ဍက အရေးကြီးလဲဆိုတော့ ဒီလူငယ်တွေကပဲ ခေါင်းဆောင်တက်လုပ်မှာဖြစ်တယ်။ ဒီလူငယ်တွေကပဲ အဖွဲ့အစည်းအသီးသီးမှာ ပါဝင်မှာဖြစ်တယ်။ ဒီနေရာမှာ ကျွန်တော်ပြောချင်တာကတော့ လူငယ်နဲ့ လူကြီးတွေရဲ့ ကွာခြားချက်ပေါ့။ လူငယ်တွေကတော့ သူ့ရဲ့ လိုအပ်ဆန္ဒပေါ့၊ လူကြီးတွေကတော့ ကြောင့်ကြမှုပေါ့။ အတိုချုပ်ပြောရရင် လူငယ်တွေရဲ့ တောင့်တမှုနဲ့ လူကြီးတွေရဲ့ ကြောင့်ကြမှု၊ လူငယ်တွေရဲ့ တောင့်တမှုဆိုတာ လူငယ်တွေသည် သူတို့က အမြဲတမ်းအလိုရှိတယ်။ တိုးတက်စေချင်တယ်။ လူငယ်တွေသည် ဒါထက်ပိုပြီးတော့ ကောင်းစေချင်တယ်။ ဒါထက်ပိုပြီးတော့ အလုပ်လုပ်ပြချင်တယ်။ ဒါထက်ပိုပြီးတော့ ကြိုးစားပြချင်တယ်။ လူငယ်တွေရဲ့ တောင့်တမှုသည် တိုင်းပြည်ရဲ့ဖွံ့ဖြိုးတိုးတက်မှုကို ဖြစ်စေပါတယ်။ လူကြီးတွေရဲ့ ကြောင့်ကြမှုဆိုတာ ဘာကိုကြောင့်ကြတာလဲဆိုတော့ ဒါကိုလုပ်ပေးလိုက်လို့ရင် ကျွန်တော်တို့နိုင်ငံအတွက် ဘာတွေထိခိုက်လာနိုင်မလဲ၊ ဘာမဟုတ်တာတွေ ထင်လာနိုင်မလဲ၊ ဘာမဟုတ်တာတွေဖြစ်လာနိုင်မလဲ၊ လူငယ်တွေရဲ့ တောင့်တမှုနဲ့ လူကြီးတွေရဲ့ ကြောင့်ကြမှုတွေကို အတိုင်းအတာတစ်ခုအထိ သူတို့နိုင်ငံတွေက ချိန်ညှိပေးနိုင်တယ်လို့ မြင်တယ်။ ဘာတွေတွေ့ခဲ့သလဲဆိုတော့ လူကြီးတွေ နိုင်ငံအကြီးအကဲတွေ၊ လူကြီးတွေက ဆွေးနွေးနေတယ်။ ဆွေးနွေးနေတဲ့အချိန်မှာ လူငယ်ဝန်ကြီးတွေက အဲဒီစကားပိုင်းထဲမှာဝင်ပြီးတော့ ပြောချင်ပြောတာပဲ။ လူကြီးတွေက ပြောနေတဲ့ စကားပိုင်းထဲမှာ ဝင်ပြောချင်ပြောတာပဲ။ မှန်ရင် အဲဒီလူကြီးက လက်ခံလိုက်တယ်။ ဆက်ပြော၊ လုပ်ပါလို့ ပြောလိုက်တယ်။ အဲဒီတော့ လူငယ်တွေက ခုနတုန်းကပြောတဲ့ တောင့်တမှုတွေ၊ ဖွံ့ဖြိုးတိုးတက်ချင်မှုတွေနဲ့ လူကြီးတွေရဲ့ ကြောင့်ကြမှုတွေ ဒီနှစ်ခုကိုချိန်ညှိရမယ်။ တောင့်တမှုတွေမရရင် ဘာဖြစ်လာမလဲ၊ တောင့်တမှုတွေမရရင် ဒေါသဖြစ်လာတယ်။ ကြောင့်ကြမှုတွေမရရင် ဘာဖြစ်မလဲ။



ကြောင့်ကြမှုတွေမရရင် မောဟ ဖြစ်တာပေါ့။ ဒီကြားထဲမှာ ချိန်ညှိပေးနိုင်ရင်တော့ ဒီဟာသည်ထပ်ပြီးတော့ တိုးတက်လာမယ်လို့ မြင်ပါတယ်။ ကျွန်တော်တို့ မြန်မာနိုင်ငံအနေနဲ့က လူငယ်တွေနဲ့ပတ်သက်ပြီးတော့ ဝန်ကြီးဌာနတစ်ခု သီးသန့်ဖွဲ့စည်းထားတာရှိတယ်။ လူငယ်တွေနဲ့ပတ်သက်ပြီးတော့ ဗလင်းတန်ဖွံ့ဖြိုးဖို့ လူငယ်တွေဖွံ့ဖြိုးတိုးတက်ရေး ဆောင်ရွက်နေတာရှိပါတယ်။ ဒါတွေလည်း ဆက်လက်ဆောင်ရွက်ရမှာဖြစ်ပါတယ်။ ဒါသည် နိုင်ငံဖွံ့ဖြိုးတိုးတက်ရေးအတွက် အရေးကြီးတဲ့ လုပ်ငန်းစဉ်လို့မြင်ပါတယ်။ လူငယ်တွေနဲ့ ပတ်သက်ပြီး ပိုပြီးတိုးတက်တဲ့အသိအမြင်တွေ ပိုပြီးဆောင်ရွက်ချက်တွေ ဆောင်ရွက်မှာဖြစ်ပါတယ်။ ဒါသည် လူကြီးတွေရဲ့တာဝန်လည်းဖြစ်တယ်။ လူငယ်တွေရဲ့တာဝန်လည်းဖြစ်ပါတယ်။ ခုနကပြောသလို တောင့်တမှုနဲ့ ကြောင့်ကြမှုကို ဟန်ချက်ညီအောင်ထိန်းနိုင်တယ်ဆိုရင် ဒါသည် ပိုမိုတိုးတက်လာမယ်လို့ မြင်ပါတယ်။

မေး။ ။ဒါဆို မြန်မာနိုင်ငံက လူငယ်တွေဘာလုပ်သင့်သလဲ။

ဖြေ။ ။လူငယ်တွေအတွက် ကျွန်တော်ပြောချင်တာကတော့ နိုင်ငံဖွံ့ဖြိုးတိုးတက်ရေး၊ ကိုယ့်နိုင်ငံ ဒါထက်သာယာရေးအတွက် မည်သူကအသိအမှတ်ပြုသည့်ဖြစ်စေ၊ အသိအမှတ်မပြုသည့်ဖြစ်စေ မိမိတာဝန်ပဲ အဲဒီလိုခံယူပြီးတော့ လုပ်သွားပေးကြပါလို့ ပြောချင်ပါတယ်။

မီဒီယာကဏ္ဍ

မေး။ ။ကျွန်မတို့ သတင်းထုတ်ပြန်မှုတွေကို ကြည့်တဲ့အခါ အခမ်းအနားတိုင်း၊ လုပ်ဆောင်မှုတိုင်းမှာ ရုရှားမီဒီယာ

တော်တော်များများကို တွေ့ရပါတယ်။ ရုရှားမှာ မီဒီယာကဏ္ဍတိုးတက်နေတယ်လို့ မြင်ရပါတယ်။ မြန်မာမီဒီယာတွေ ဖွံ့ဖြိုးတိုးတက်ဖို့ ဘာလုပ်သင့်တယ်လို့ ထင်ပါသလဲ။

ဖြေ။ ။သူတို့နိုင်ငံဘက်က မီဒီယာနဲ့ ကျွန်တော်တို့နိုင်ငံဘက်က မီဒီယာတွေအနေနဲ့ သူတို့မှာလည်း သူတို့ကို မကောင်းရေးတဲ့ မီဒီယာရှိကောင်းရှိမှာပေါ့။ ဒါပေမယ့် ကျွန်တော်မြင်တာက သူတို့နိုင်ငံဘက်မှာ ခေါ်ထားတဲ့မီဒီယာတွေရဲ့ လှုပ်ရှားပုံက သူတို့နိုင်ငံ သူတို့တော်တော်လေးလေးကို ဂုဏ်ယူတယ်။ သူတို့နိုင်ငံကို သူတို့ချစ်တယ်။ သူတို့လူမျိုးကို သူတို့ချစ်တယ်။ သူတို့လူမျိုးကို သူတို့ဂုဏ်ယူတယ်။ သူတို့လုပ်ရပ်ကို ဂုဏ်ယူတာကို တော်တော်လေးမြင်တွေ့ခဲ့ရတယ်။ ကျွန်တော်တို့သွားလာတဲ့အခါ တချို့သော သတင်းထုတ်လွှင့်ချက်ထဲမှာ သူတို့မီဒီယာတွေရဲ့ လှုပ်ရှားမှုကို ခင်ဗျားတို့မြင်ရမှာပဲ။ ဒီလိုမျိုးလုပ်ဆောင်နိုင်ဖို့၊ ဒီလိုမျိုးဖြစ်နိုင်ဖို့အတွက် ကျွန်တော်တို့ကလည်း ကြိုးစားရမှာဖြစ်တယ်။ မီဒီယာကလည်း ကြိုးစားရမှာဖြစ်တယ်။ အစိုးရပိုင်းကလည်း လုပ်ပေးရမှာဖြစ်တယ်။ မီဒီယာပိုင်းကလည်း လုပ်ပေးရမှာဖြစ်တယ်။ သူတို့နိုင်ငံမှာ ကျွန်တော်တို့တွေ့တာ အလေးပေးဆက်ဆံတာတွေ၊ နေရာပေးတာတွေ၊ မီဒီယာနဲ့ပတ်သက်ပြီး အပေးအားမြှောက်ပြတာတွေ တွေ့ရသလို သူတို့ကိုယ်တိုင်ကလည်း တော်တော်ကို အရည်အချင်းပြည့်ဝပါတယ်။ ပြည့်ဝတယ်ဆိုတာက ကျွန်တော်တို့ မီဒီယာတွေအများစုနဲ့ မြို့တစ်မြို့ရောက်တိုင်း တွေ့ရပါတယ်။ သူတို့မေးတဲ့ မေးခွန်းတွေက မထင်မှတ်တဲ့မေးခွန်းတွေ ဖြစ်တယ်။

မေး။ ။ဒါဆို မြန်မာနိုင်ငံက မီဒီယာတွေအပေါ်မှာ ဘယ်လိုမြင်ပါသလဲ။

ဖြေ။ ။လက်ရှိ မြန်မာနိုင်ငံရဲ့ မီဒီယာအခင်းအကျင်းကတော့ ဖွင့်ပွင့်လင်းလင်းပြောရရင်တော့ အားမရဘူးလို့ပြောရမှာပေါ့။ အားမရဘူးဆိုတာက နှစ်ပိုင်းပေါ့။ နံပါတ် (၁) အပိုင်းက ပြည်ပကနေရှိနေတဲ့ ပြည်ပရက်မီဒီယာတွေရဲ့ လှုံ့ဆော်မှု၊ နံပါတ် (၂) အပိုင်းကတော့ ပြည်တွင်းမီဒီယာတွေအနေနဲ့ကတော့ ကျွန်တော်စာနာပါတယ်။ ကန့်သတ်ချက်တွေအများကြီးထဲက သူတို့လုပ်နေတာဖြစ်တယ်။ သူတို့မှာ မျိုးချစ်စိတ်၊ နိုင်ငံချစ်စိတ်တို့မရှိဘူးလို့ ပြောတာမဟုတ်ဘူး။ ရှိတယ်။ ရှိပေမယ့်လို့ ဒါကို သူတို့မှာ ထင်ထင်ပေါ်ပေါ်ပြနိုင်ဖို့၊ ဖွင့်ပွင့်လင်းလင်းပြနိုင်ဖို့ ဒါမှမဟုတ် ရက်ရက်ရောရောပြနိုင်ဖို့ အခွင့်အလမ်းနည်းပါတယ်။ ဘာပဲပြောပြော ကျွန်တော်တို့က ရွေးကောက်ပွဲလုပ်မယ့် အခင်းအကျင်း၊ ရွေးကောက်ပွဲပြီးတဲ့ ကာလတွေမှာတော့ ပိုပြီးဖွင့်လင်းလာမယ်လို့မြင်ပါတယ်။ မြန်မာမီဒီယာကဏ္ဍလည်း ဒါထက်ပိုမိုဖွံ့ဖြိုးတိုးတက်လာစေဖို့ ကျွန်တော်အနေနဲ့ ဆန္ဒပြုပါတယ်။ ကျေးဇူးတင်ပါတယ်။ ။

မြန်မာ-အိန္ဒိယ ချစ်ကြည်ရေးနှင့် ဖွံ့ဖြိုးတိုးတက်ရေးအသင်းမှ
ဂုဏ်ယူဝမ်းမြောက်ကြောင်း ထုတ်ပြန်ချက်

၂၀၂၅ ခုနှစ်၊ မတ်လ ၁၀ ရက်

ရှုရှားဖက်ဒရေးရှင်းနိုင်ငံ သမ္မတကြီးနှင့် ဘယ်လာရစ်သမ္မတနိုင်ငံ သမ္မတကြီးတို့၏ ဖိတ်ကြားချက် အရ နိုင်ငံတော်အဆင့် ချစ်ကြည်ရေးခရီးစဉ်များကို သွားရောက်ခဲ့သည့် နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သော အဆင့်မြင့် ကိုယ်စားလှယ်အဖွဲ့၏ ချစ်ကြည်ရေးခရီးစဉ်များအတွင်း နယ်ပယ်ကဏ္ဍမျိုးစုံ၌ နှစ်နိုင်ငံချစ်ကြည် ရင်းနှီးမှုနှင့် ပူးပေါင်းဆောင်ရွက်မှု စာချုပ်လွှာများ တိုးမြှင့်ဆောင်ရွက်နိုင်ခဲ့မှု၊ နှစ်နိုင်ငံခေါင်းဆောင်များ၏ တွေ့ဆုံဆွေးနွေးမှုများမှ ရရှိခဲ့သည့် အောင်မြင်မှုရလဒ်များအတွက် မြန်မာ-အိန္ဒိယ ချစ်ကြည်ရေးနှင့် ဖွံ့ဖြိုးတိုးတက်ရေးအသင်းက လှိုက်လှိုက်လှဲလှဲ ဂုဏ်ယူဝမ်းမြောက်ပါကြောင်း ထုတ်ပြန်အပ်ပါသည်။

မြန်မာ-အိန္ဒိယ ချစ်ကြည်ရေးနှင့် ဖွံ့ဖြိုးတိုးတက်ရေးအသင်း

မြန်မာ-အိန္ဒိယ အပြည်ပြည်ဆိုင်ရာ စီးပွားရေးလုပ်ငန်းရှင်များအသင်းချုပ်မှ
ဂုဏ်ယူဝမ်းမြောက်ကြောင်း ကြေညာချက်

၂၀၂၅ ခုနှစ်၊ မတ်လ ၁၀ ရက်

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သော အဆင့်မြင့်ကိုယ်စားလှယ်အဖွဲ့သည် ရှုရှားဖက်ဒရေးရှင်းနိုင်ငံ သမ္မတကြီး H.E. Mr. Vladimir Vladimirovich Putin နှင့် ဘယ်လာရစ်သမ္မတနိုင်ငံ သမ္မတကြီး H.E. Mr. Alexander Gregoryevich Lukashenko တို့၏ ဖိတ်ကြားခံမှုအရ နိုင်ငံတော်အဆင့် ချစ်ကြည်ရေးခရီးစဉ်များအတွင်း နိုင်ငံတော်နှင့် ပြည်သူလူထု၏ အကျိုးစီးပွားကို အောင်မြင်မှုများစွာ ရရှိအောင် ဖော်ဆောင်နိုင်ခဲ့ခြင်းအတွက် မြန်မာ-အိန္ဒိယ အပြည်ပြည်ဆိုင်ရာ စီးပွားရေးလုပ်ငန်းရှင်များအသင်းချုပ်က အထူးပင်ဂုဏ်ယူဝမ်းမြောက် မိပါကြောင်း သဘောထားထုတ်ပြန်အပ်ပါသည်။

မြန်မာ-အိန္ဒိယ အပြည်ပြည်ဆိုင်ရာ စီးပွားရေးလုပ်ငန်းရှင်များအသင်းချုပ်

နယ်စပ်ရေးရာဝန်ကြီးဌာန ဥပဒေအသိပညာပြန့်ပွားရေးဆင့်ပွားသင်တန်း အမှတ်စဉ်(၂) သင်တန်းဆင်းပွဲကျင်းပ

နေပြည်တော် မတ် ၁၀
နယ်စပ်ရေးရာဝန်ကြီးဌာန ဥပဒေ အသိပညာပြန့်ပွားရေး ဆင့်ပွား သင်တန်း အမှတ်စဉ်(၂) သင်တန်း ဆင်းပွဲ အခမ်းအနားကို ယနေ့ နံနက်ပိုင်းတွင် နယ်စပ်ရေးရာ ဝန်ကြီးဌာန ဧရာဝတီခန်းမ၌ ကျင်းပရာ နိုင်ငံတော်စီမံအုပ်ချုပ် ရေးကောင်စီအဖွဲ့ဝင် နယ်စပ် ရေးရာဝန်ကြီးဌာန ပြည်ထောင်စု ဝန်ကြီး ဒုတိယဗိုလ်ချုပ်ကြီး ရာပြည့်၊ ဒုတိယဝန်ကြီး ဗိုလ်ချုပ် ဖြိုးသန့်၊ အမြဲတမ်းအတွင်းဝန်၊ ညွှန်ကြားရေးမှူးချုပ်၊ ဝန်ကြီးရုံး နှင့် ဦးစီးဌာနများမှ အရာထမ်း၊ အမှုထမ်းများ၊ သင်တန်းနည်းပြ များနှင့် သင်တန်းသား သင်တန်း သူများ တက်ရောက်ကြသည်။
ဦးစွာ ပြည်ထောင်စုဝန်ကြီး က ဥပဒေပညာရပ်များကို သိရှိ နားလည်မှသာ လူမှုစီးပွားဘဝ မြှင့်တင်ရေးလုပ်ငန်းများကို အကျိုး ရှိစွာ အသုံးပြုနိုင်မည်ဖြစ်သည်



အတွက် ဥပဒေအသိပညာ ပြန့်ပွားရေး ဆင့်ပွားသင်တန်းများ ကို ရုံးဌာနများနှင့် ကျောင်းများ တွင် နိုင်ငံတော်အကြီးအကဲ ၏ လမ်းညွှန်မှာကြားချက်များနှင့် အညီ စဉ်ဆက်မပြတ် ဖွင့်လှစ် မေးလျှက်ရှိပါကြောင်း၊ သင်တန်း သား သင်တန်းသူများအနေဖြင့် သင်တန်းကာလအတွင်း လေ့လာ သင်ကြားခဲ့ရသည့် ဥပဒေပညာရပ် များကို မိမိတို့လုပ်ငန်းနယ်ပယ် အတွင်း၌ အကျိုးရှိစွာ အသုံးပြု ကျင့်သုံး ဆောင်ရွက်ကြရန် မှာကြားလိုကြောင်း၊ မိမိတို့ ဝန်ထမ်းများအနေဖြင့် နိုင်ငံတော် ၏ တည်ငြိမ်အေးချမ်းရေး၊ တရား ဥပဒေစိုးမိုးရေးနှင့် လူမှုစီးပွား ဘဝ ဖွံ့ဖြိုးတိုးတက်ရေးတို့ အတွက် ပြဋ္ဌာန်းသတ်မှတ်ထား သည့် ဥပဒေ၊ နည်းဥပဒေ၊ လုပ်ထုံး၊ လုပ်နည်းများကို လေးစား လိုက်နာပြီး ဥပဒေနှင့် ငြိစွန်းနိုင် သည့်ကိစ္စရပ်များကို ရှောင်ရှား၍



လုပ်ငန်းတာဝန်များကို ဥပဒေနှင့် အညီ ယုံကြည်ချက် ခိုင်မာစွာ ဆောင်ရွက်သွားကြရန် တိုက်တွန်း မှာကြားသည်။ (အပေါ်ပုံ)
ဆက်လက်၍ ပြည်ထောင်စု ဝန်ကြီးနှင့် တာဝန်ရှိသူများသည် ဥပဒေရေးရာ ဟောပြောပွဲ၌ သင်တန်းဆင်း ဝန်ထမ်းများက “မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများ ဆိုင်ရာ ဥပဒေ၊ နည်းဥပဒေ” နှင့် “ပြည်သူပိုင်ပစ္စည်းများ ကာကွယ်

မြန်မာတိုင်းရင်းဆေးသမားတော်နေ့ (တပေါင်းလပြည့်နေ့) အထိမ်းအမှတ် အခမ်းအနားကျင်းပ

နေပြည်တော် မတ် ၁၀
၁၃၈၆ ခုနှစ် တပေါင်းလပြည့်နေ့တွင် ကျရောက်မည့် မြန်မာတိုင်းရင်းဆေးသမားတော်နေ့ အထိမ်းအမှတ် အခမ်းအနားကို ကျန်းမာရေးဝန်ကြီးဌာန အစည်းအဝေးခန်းမ၌ ယမန်နေ့နံနက်ပိုင်းက ကျင်းပရာ အခမ်းအနားတွင် သဘာပတိအဖြစ် ကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခဒေါက်တာ သက်နိုင်ဝင်းက ဆောင်ရွက်ပြီး အခမ်းအနားကို နဝရတ် ကတိသစ္စာ သံပြိုင်ရွတ်ဆို၍ ဖွင့်လှစ်သည်။

ထို့နောက် သဘာပတိက ဆောင်ပုဒ်အတိုင်း ပြည်သူလူထု မြန်မာတိုင်းရင်းဆေးသမားတော် ၏ ကျန်းမာရေးကို တိုင်းရင်းဆေး ပညာဖြင့် စောင့်ရှောက်ခဲ့ကြသော ရုဏ်ပြုလောအားဖြင့် တပေါင်း သမားတော်ကြီးများ၏ ဂုဏ် ကျေးဇူးများ၊ ခက်ခဲနက်နဲသော ဆေး သမားတော်နေ့အဖြစ်



သတ်မှတ်ခဲ့ပါကြောင်း၊ တပေါင်း လသည် ဆောင်းဥတုအကုန် နေ့ဥတုအစ ဖြစ်သောကြောင့် ရာသီဥတုမှာ မလွန်မအေးလွန်း ဘဲ ညီညွတ်မျှတသော အချိန် ကာလဖြစ်ပါကြောင်း၊ နေ၊ လ၊ ကြယ်တာရာ၊ ၂၇ လုံးသော နက္ခတ် နှင့် ဂြိုဟ်ကြီး ကိုးလုံးတို့ တစ်ပေါင်းတစ်စည်းတည်း ပြည့်စုံ စွာထွက်ပေါ်သော အချိန်အခါ လည်း ဖြစ်ပါကြောင်း၊ ရွက်ဟောင်း ကြေ၍တစ်ဖန်ထွက်ပေါ်လာသော ရွက်သစ်များက အာဟာရပြည့်ဝ ပြီး ဆေးဖက်ဝင်စေကာ သက်ရှိ သတ္တဝါများအပေါ် သဘာဝ အလျောက်ကျန်းမာရေးညီညွတ်မှု ကို ဖြစ်စေခြင်းတို့ကြောင့် တပေါင်းလပြည့်နေ့ကို နေ့ကောင်း နေ့မြတ်အဖြစ် မှတ်တမ်းပြု၍ မြန်မာတိုင်းရင်းဆေးသမားတော် နေ့ဟု သတ်မှတ်ကာ ခေတ် အဆက်ဆက် သမားတော်ကြီး များက အစဉ်အလာမပျက်ကျင်းပ ခဲ့ခြင်းဖြစ်ပါကြောင်း။
တိုင်းရင်းဆေးပညာ စနစ် တကျ ဖွံ့ဖြိုးတိုးတက်စေရန် ယခင် က တိုင်းရင်းဆေးပညာ ဒီပလိုမာ ချီးမြှင့်ခဲ့ရာမှ နိုင်ငံတော်က ၂၀၁၂ ခုနှစ်တွင် တိုင်းရင်းဆေး တက္ကသိုလ်ဖွင့်လှစ်၍ မြန်မာ တိုင်းရင်းဆေးပညာတွင် မြန်မာ တိုင်းရင်းဆေးပညာ မဟာဘွဲ့၊ မြန်မာတိုင်းရင်းဆေးပညာ ပါရဂူ ဘွဲ့အထိ အဆင့်ဆင့်တက်လှမ်း နိုင်ရန်စဉ်ဆက်မပြတ် အလေးထား ပံ့ပိုးလျက်ရှိပါကြောင်း၊ တိုင်းရင်း ဆေးပညာကဏ္ဍကို ခေတ်နှင့် အညီ ရင်ပေါင်တန်းနိုင်စေရန် “ရှန်ဟိုင်းပူးပေါင်းဆောင်ရွက်ရေး အဖွဲ့” အာဆီယံ၊ ဘင်း(မ်)စတက်၊ မဲခေါင်” စသော နိုင်ငံတကာအဖွဲ့ အစည်းများနှင့် ဆက်စပ်လျက် ရှိသော ညီလာခံများ၊ နီးနော ဖလှယ်ပွဲများတွင် အဖွဲ့ဝင်နိုင်ငံ များနှင့်အတူ ပါဝင်တက်ရောက် ဆွေးနွေး ညှိနှိုင်းပြီး တိုင်းရင်းဆေး ပညာ ဖွံ့ဖြိုးတိုးတက်ရေးအတွက် ဆောင်ရွက်လျက် ရှိပါကြောင်း၊ တိုင်းရင်းဆေး သမားတော်များ အနေဖြင့် မြန်မာတိုင်းရင်းဆေး

သမားတော်များ၏ ဂုဏ်ပုဒ်မြင့် အောင် အရှိန်အဟုန်ဖြင့် ကြိုးစား ကြရာမည်ဖြစ်ပြီး အားလုံးပိုင်းဝန်း ကြံဆ၍ မြန်မာတိုင်းရင်းဆေး လောက ပိုမိုတိုးတက်အောင် ခေတ်စနစ်နှင့်အညီ ပိုင်းဝန်း ဆောင်ရွက်ကြရန်နှင့် မြန်မာ တိုင်းရင်းဆေး ပညာရပ်ကြီးသည် တစ်ဆင့်ထက် တစ်ဆင့်မြင့်သည့် ထက်မြင့်ပြီး အောင်မြင်တိုးတက် ပါစေဟု ဆုမွန်ကောင်းတောင်းပါ ကြောင်း ပြောကြားသည်။
ဆက်လက်၍ မြန်မာတိုင်းရင်း ဆေးသမားတော်နေ့ ကျင်းပရ ခြင်းနှင့်ပတ်သက်ပြီး တိုင်းရင်းဆေး ပညာဦးစီးဌာန ညွှန်ကြားရေးမှူး ချုပ် ဒေါက်တာ စုစုဒွေးက ရှင်းလင်းပြောကြား၍ သက်ကြီး၊ ဝါကြီး တိုင်းရင်းဆေးသမားတော် ကြီးများအားပြည်ထောင်စုဝန်ကြီး နှင့်တာဝန်ရှိသူများက ဂရုပြု လက်ဆောင်များ ပေးအပ်ကြပြီး စွမ်းဆောင်ရည်ဆုရ ခုတင်(၅၀) ဆုံ တိုင်းရင်းဆေးရုံ ပဲခူးမြို့မှ ဆေးရုံအုပ် ဦးအောင်စိုးလွင်က ကျေးဇူးတင်စကား ပြောကြားခဲ့ ကြောင်း သိရသည်။ သတင်းစဉ်

တစ်သားတည်းပင် ကြားမထင်ဘဲ

ပြည်စိုးညိမ်း

ရုရှားနှင့် မြန်မာ မြန်မာနှင့် ရုရှား။ သူနိုင်ငံ သူအရေးကလည်း ကိုယ့်နိုင်ငံ ကိုယ့်အရေးလိုပါ ကိုယ့်နိုင်ငံ ကိုယ့်အရေးကိုလည်း သူနိုင်ငံ သူအရေးရယ်သို့ ရှေးရှစ်တိတား။

ယနေ့သည် နိုင်ငံတော်အကြီးအကဲ ဦးဆောင်သော နိုင်ငံတော်အဆင့် တရားဝင်ချစ်ကြည်ရေးခရီးစဉ်၏ ဒုတိယ မြောက်နေ့ရက်ဖြစ်သည်။ ရာသီဥတု မှာ မော်စကိုမြို့၏ ကောင်းကင်တစ်ခွင် ဝယ် သာယာကြည်လင်လျက်ရှိသည်။ အပူချိန်မှာ ၄ ဒီဂရီစင်တီဂရိတ်မျှ ရှိမည် ထင်၏။ အဆောက်အအုံများအတွင်း၌မူ နေရာမလပ် အနွေးပေးစက်များ စီမံထား ရှိသဖြင့် အခန်းတွင်း အပူချိန်မှာ မသိသာ လှသော်လည်း ပြင်ပ၌မူ အအေးဓာတ်က လွှမ်းမိုးလျက်ရှိနေသေး၏။

ခရီးစဉ် ဒုတိယနေ့

ခရီးစဉ် ဒုတိယနေ့အတွက် တစ်နေ့ တာအတွင်း လုပ်ဆောင်ရမည့် လုပ်ငန်း အချိန်ဇယားတို့မှာ များပြားလှသည်။ ရုရှားဖက်ဒရေးရှင်းနိုင်ငံ လုံခြုံရေး ကောင်စီ အတွင်းရေးမှူး Mr. Sergey Kuzhugetovich Shoigu နှင့် တွေ့ဆုံ ဆွေးနွေးခြင်း၊ ခူးမားလွတ်တော်ဥက္ကဋ္ဌ H.E. Mr. Vyacheslav Volodin နှင့် တွေ့ဆုံ ဆွေးနွေးခြင်း၊ ဖက်ဒရယ်ကောင်စီ လွှတ်တော်ဥက္ကဋ္ဌ H.E. Ms. Valentina Matviyenko နှင့် တွေ့ဆုံဆွေးနွေးခြင်း၊ ရုရှားဖက်ဒရေးရှင်းနိုင်ငံ အစိုးရအဖွဲ့ ဝန်ကြီးချုပ် H.E. Mikhail Vladimirovich Mishustin နှင့် တွေ့ဆုံဆွေးနွေးခြင်း၊ ရုရှားဖက်ဒရေးရှင်းနိုင်ငံ သမ္မတ H.E. Vladimir Vladimirovich Putin နှင့် သီးခြားတွေ့ဆုံဆွေးနွေးခြင်း စသည်ဖြင့် လေးနက်ကျယ်ပြန့်သော တာဝန်ဝတ္တရား များက အရုဏ်ဦးနေ့သစ်နှင့်အတူ အသင့် စောင့်ကြိုနေသည်။

နီးကြားဖုတ်လတ်စွာ အသင့်ရှိ အမိမြန်မာနိုင်ငံတော်၏ အဆင့် မြင့် ကိုယ်စားလှယ်ကြီးများကလည်း ထိုတာဝန်ဝတ္တရားများကို ကျေပွန်စွာ ထမ်းဆောင်ကြရန်အလို့ငှာ မော်စကိုမြို့ ၏ နံနက်အရုဏ်ဦးနှင့်အတူ နီးကြား ဖုတ်လတ်စွာ အသင့်ရှိနေကြသည်။

ပထမဆုံးအစီအစဉ်အရ မော်စကိုမြို့ ရှိ အညာရစစ်သည်ဂူမိမာနိုသို့ လုံခြုံ ရေးယာဉ်တန်းများ ခြံရံထားသည့် အထူး ယာဉ်တန်းဖြင့် ထွက်ခွာ၍ လွမ်းသူ့ ပန်းခွေချ အလေးပြုသည်။

နိုင်ငံတော် အကြီးအကဲသည် ရှေ့ဆောင်စစ်သည်နှစ်ဦး ဦးဆောင်၍ လွမ်းသူ့ပန်းခွေအား သယ်ဆောင်ပြီး အညာရစစ်သည် ဂူမိမာနိုသို့ လွမ်းသူ့ ပန်းခွေချအလေးပြုလျက်ရှိစဉ် ရုရှား ဖက်ဒရေးရှင်းနိုင်ငံ ဂုဏ်ပြုတပ်ဖွဲ့က ပြည်ထောင်စုသမ္မတမြန်မာနိုင်ငံတော် နိုင်ငံတော်သီချင်းကို တီးမှုတ်သည်။

အကြီးအကဲသည် ဂုဏ်ပြုတပ်ဖွဲ့၏ ချီတက်အလေးပြုခြင်းကို ခံယူပြီး တာဝန်

“နိုင်ငံတော်အကြီးအကဲ ဦးဆောင်သော အဆင့်မြင့် ကိုယ်စားလှယ်အဖွဲ့၏ ချစ်ကြည်ရေးခရီးစဉ် ဒုတိယနေ့အတွင်း တွေ့ဆုံဆွေးနွေးမှုများမှာ အမိနိုင်ငံတော်အတွက် သံတမန်ဆက်ဆံရေး၊ နိုင်ငံရေး၊ လူမှုရေး၊ စီးပွားရေး၊ ပညာရေး၊ ခေတ်မီပုံပြုးတိုးတက်ရေး၊ ကာကွယ်ရေး အစရှိသည့် နယ်ပယ်ပေါင်းစုံအတွက် ရလဒ်ကောင်းများကို ရယူဆောင်ကြဉ်းပေးသည့် နေ့ရက်တစ်ရက်ဟု ဆိုရပါမည်...”



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်အား ရုရှားဖက်ဒရေးရှင်းနိုင်ငံ လုံခြုံရေးကောင်စီ အတွင်းရေးမှူး Mr. Sergey Kuzhugetovich Shoigu က ရင်းရင်းနှီးနှီးကြိုဆိုနှုတ်ဆက်စဉ်။ (၄-၃-၂၀၂၅)



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရုရှားဖက်ဒရေးရှင်းနိုင်ငံ ခူးမားလွတ်တော်ဥက္ကဋ္ဌ H.E. Mr. Vyacheslav Volodin နှင့် တွေ့ဆုံဆွေးနွေးစဉ်။ (၄-၃-၂၀၂၅)

ရှိသူများကို ရင်းရင်းနှီးနှီး နှုတ်ဆက် သည်။ ထိုသို့နှုတ်ဆက်နေစဉ် အနွေး စစ်ဝတ်များဖြင့် ညီညာစွာ သက်ဝင် လှုပ်ရှားနေသော ဂုဏ်ပြုတပ်ဖွဲ့သည် မြန်မာ့တပ်မတော် စစ်သီချင်းများဖြင့် ထပ်မံတီးမှုတ်ပူဇော်သည်။

ထိုနေ့နံနက်ပိုင်းမှာပင် နိုင်ငံတော် အကြီးအကဲဦးဆောင်သော အဆင့်မြင့် ကိုယ်စားလှယ်အဖွဲ့သည် ရုရှားဖက်ဒရေး ရှင်းနိုင်ငံ လုံခြုံရေးကောင်စီ အတွင်း ရေးမှူး Mr. Sergey Kuzhugetovich

Shoigu အား ၎င်း၏ အစည်းအဝေး ခန်းမ၌ သွားရောက်တွေ့ဆုံ ဆွေးနွေး သည်။

နှစ်နိုင်ငံဆက်ဆံရေးတိုးတက် လုံခြုံရေးကောင်စီ အတွင်းရေးမှူး နှင့် အဖွဲ့ဝင်များက ရင်းနှီးနှေးနှေးစွာ ဆီးကြိုနှုတ်ဆက်၍ ခန်းမအတွင်းသို့ ဦးဆောင်ခေါ်ယူသည်။ ဆွေးနွေးပွဲ စတင် သည့်နှင့် နှစ်နိုင်ငံဆက်ဆံရေး တိုးတက် ကောင်းမွန်လျက်ရှိမှု အခြေအနေများ ကို မင်္ဂလာရှိစွာ စတင်ဆွေးနွေးသည်။

သည့်နောက်တွင် လုံခြုံရေးဆိုင်ရာ ကိစ္စရပ်များ ပူးပေါင်းဆောင်ရွက်ခြင်း နှင့် ပိုမိုမြင့်တင်ဆောင်ရွက်ရေးဆိုင်ရာ ကိစ္စရပ်များကို ဆက်လက်ဆွေးနွေးကြ သည်။ မိမိတို့နိုင်ငံတွင် မကြာမြင့်မီ ကာလအတွင်း နှစ်(၈၀)ပြည့်တစ်မတော် နေ့ကို ဆင်ယင်ကျင်းပတော့မည့်နည်းတူ ရုရှားနိုင်ငံ၌လည်း နှစ်(၈၀)ပြည့် ဖက်ဆစ် တော်လှန်ရေးနေ့ ကျင်းပတော့မည်ဖြစ် သည်။ လုံခြုံရေးကောင်စီ အတွင်းရေးမှူး က ထိုအခမ်းအနားကြီးသို့ မြန်မာ

ကိုယ်စားလှယ်များ တက်ရောက်ရေးနှင့် အခြားသောလုံခြုံရေးဖိုရမ်များ၌လည်း မြန်မာကိုယ်စားလှယ်များ ဖိတ်ခေါ်ခြင်း ဆိုင်ရာ အကြောင်းကိစ္စများကို ပြန်လည် ဆွေးနွေးခဲ့သည်။ ၂၀၂၄ ခုနှစ်အတွင်းက ကျင်းပပြီးစီးခဲ့သည့် (၁၂)ကြိမ်မြောက် လုံခြုံရေးကိစ္စရပ်များဆိုင်ရာ အဆင့်မြင့် အရာရှိကြီးများ အစည်းအဝေးသို့လည်း မြန်မာနိုင်ငံမှ ကိုယ်စားလှယ်အဖွဲ့ တက်ရောက်ခဲ့ပြီးဖြစ်သည်။

စာမျက်နှာ ၇ သို့

ကျောစွဲမှ


ကေဇင်ထွန်းသည် ၂၀၁၁ ခုနှစ်မှ ၂၀၁၃ ခုနှစ် အထိ ဆေးတက္ကသိုလ်(မန္တလေး)၌ ပညာသင်ကြားခဲ့ပြီး ကလေးဆေးရုံကြီး(မန္တလေး)နှင့် မန္တလေးဗဟိုအမျိုးသမီးဆေးရုံကြီးတို့တွင် အလုပ်သင်ဆရာဝန်အဖြစ် တာဝန်ထမ်းဆောင်ခဲ့ကြောင်း၊ ၂၀၂၀ ပြည့်နှစ်တွင် ဆေးတက္ကသိုလ် (မန္တလေး)မှ ဆေးပညာဘွဲ့လက်မှတ်ရရှိပြီး ဆက်လက်တာဝန်ထမ်းဆောင်ခဲ့ခြင်းမရှိဘဲ ပြည်ပသို့ တရားမဝင်ထွက်ခွာသွားခဲ့ပြီး ၂၀၂၄ ခုနှစ် နိုဝင်ဘာလတွင် အကြမ်းဖက်အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင်ဆေးတက္ကသိုလ်(မန္တလေး)၊ ယာယီတက္ကသိုလ် ကောင်စီနာယက သမ္မာမဲ့ဝန်ထမ်း (Disloyal Civil Servant-DCS) ဖြစ်သူ ခင်မောင်လွင် (ဆေးတက္ကသိုလ်-မန္တလေး၊ ပါမောက္ခချုပ်အဖြစ်မှ ထုတ်ပယ်ခံထားရသူ)မှ တရားမဝင်ထုတ်ပေးခဲ့သည့် ယာယီဆေးပညာဘွဲ့လက်မှတ်(အတု)ဖြင့် ခုတ်ခွင်းမြို့တွင် ဆက်လက်ပညာသင်ကြားရန်အတွက် တရားမဝင် လျှောက်ထားခဲ့ကြောင်း သိရသည်။

၂၀၂၅ ခုနှစ် မတ် ၄ ရက်တွင် ခုတ်ခွင်းမြို့ရှိ The Data flow Group Company မှ ကေဇင်ထွန်း၏ ပညာဆက်လက်သင်ကြားရန် လျှောက်ထားမှုနှင့် ပတ်သက်၍ သံသယရှိသဖြင့် ယာယီဆေးပညာဘွဲ့လက်မှတ်အား အတည်ပြုပေးနိုင်ရန် မြန်မာနိုင်ငံရှိဆေးတက္ကသိုလ်(မန္တလေး)သို့ အကြောင်းကြားလာခဲ့ရာ အဆိုပါ ယာယီဆေးပညာဘွဲ့လက်မှတ်အား တာဝန်ရှိသူများက စိစစ်ခဲ့ရာ အကြမ်းဖက်အုပ်စုအဖြစ်ကြေညာထားသော NUG အဖွဲ့လက်အောက်ခံ တရားမဝင် ဆေးတက္ကသိုလ်(မန္တလေး)မှ ထုတ်ပေးသည့် ယာယီဆေးပညာဘွဲ့လက်မှတ် (အတု)ဖြစ်ကြောင်း သိရှိရသည့်အတွက် ကျန်းမာရေးဝန်ကြီးဌာနသို့ ဆက်လက်သတင်းပို့တင်ပြခဲ့သည်။

ကေဇင်ထွန်း၏ ယာယီဆေးပညာဘွဲ့လက်မှတ် (အတု) ပြုလုပ်ပေးခဲ့မှုနှင့်ပတ်သက်၍ စိစစ်ရန်အတွက် ၂၀၂၅ ခုနှစ် မတ် ၅ ရက်တွင် ရန်ကုန်တိုင်းဒေသကြီး ကျောက်တံတားမြို့နယ်ရှိ ရွှေပြည်အောင် Notary ဆိုင်ပိုင်ရှင် ရှေ့နေ လှဝင်း၊ လပြည့်ဝန်း Notary ဆိုင်ပိုင်ရှင် ဇာနည်လွင် (ခ)လပြည့်နှင့် နိုင်ငံခြားရေးဝန်ကြီးဌာန၊ ကောင်စီစစ်ရေးရာနှင့်ဥပဒေရေးရာဦးစီးဌာန၊ Notary ဌာနစိတ် (ရန်ကုန်)မှ ဒုတိယညွှန်ကြားရေးမှူး အောင်ကျော်မိုးတို့ ၃ ဦးကိုလည်းကောင်း၊ မတ် ၆ ရက်တွင် Notary ဌာနစိတ် (ရန်ကုန်)မှ ရုံးအုပ်များဖြစ်ကြသော နိုင်ငံလတ်နှင့် မောင်မောင်ချစ်စန်းဦး၊ ကျောက်တံတားမြို့နယ်ရှိ အောင် Notary ဆိုင်ပိုင်ရှင် အေးသီတာနှင့် ဆိပ်ကြီးခနောင်တို့မြို့နယ်ရှိ Angel Online Notary Service လုပ်ကိုင်သူ အိလုံလုံထွန်းတို့ ၃ ဦးကို



ရှေ့နေ လှဝင်း၏ Notary (သက်သေခံချက်)ပြုလုပ်ရာတွင် အသုံးပြုခဲ့သည့် မှတ်ပုံတင်စာအုပ်နှင့် တံဆိပ်တုံးများကို တွေ့ရစဉ်။



လည်းကောင်း ထိန်းသိမ်းဆောင်ရွက်ခဲ့သည်။ ၎င်းတို့ကို စိစစ်ရရှိချက်များအရ ၂၀၂၄ ခုနှစ် နိုဝင်ဘာလတွင် ကေဇင်ထွန်းမှ အိလုံလုံထွန်း (Angel Online Notary Service)အား ဆက်သွယ်၍ ၎င်း၏ အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ ယာယီဆေးပညာဘွဲ့လက်မှတ်(အတု)အား Notary (သက်သေခံချက်) ပြုလုပ်ပေးရန် ငွေကြေးပေး၍ စေခိုင်းခဲ့ရာ အိလုံလုံထွန်းမှ ကေဇင်ထွန်း၏ ဘွဲ့လက်မှတ် (အတု)အား Notary (သက်သေခံချက်)ပြုလုပ်ရန်နှင့် Notary ဌာနစိတ် (ရန်ကုန်)မှ ထပ်ဆင့်လက်မှတ်ရရှိရန် ဇာနည်လွင် (ခ)လပြည့်(လပြည့်ဝန်း Notary ဆိုင်ပိုင်ရှင်) အား ငွေကြေးပေး၍ ထပ်ဆင့်စေခိုင်းခဲ့ကြောင်း၊ ဇာနည်လွင်

(ခ)လပြည့်သည် ၎င်း Notary (သက်သေခံချက်) (အတု) အား ရှေ့နေ လှဝင်း(ရွှေပြည်အောင် Notary ဆိုင်ပိုင်ရှင်)ထံသို့ ငွေကြေးပေး၍ ရှေ့နေလက်မှတ်ရေးထိုးစေခဲ့ပြီး အေးသီတာ (အောင် Notary ဆိုင်ပိုင်ရှင်)နှင့်ချိတ်ဆက်၍ နိုင်ငံခြားရေးဝန်ကြီးဌာနမှ ထပ်ဆင့်လက်မှတ်ရရှိရန်နှင့် ငွေကြေးပေး၍ စေခိုင်းခဲ့ကြောင်း၊ အေးသီတာသည် ၎င်း Notary(သက်သေခံချက်) (အတု)အား နိုင်ငံခြားရေးဝန်ကြီးဌာန၊ နိုင်ငံခြားရေးဝန်ကြီးဌာနမှ ဒုတိယညွှန်ကြားရေးမှူးအောင်ကျော်မိုးထံသို့ ဆက်လက်တင်ပြခဲ့ကြောင်း၊ ဒုတိယညွှန်ကြားရေးမှူးအောင်ကျော်မိုးမှ ငွေကြေးရယူ၍ ၎င်း Notary (သက်သေခံချက်)(အတု)အား လက်မှတ်ရေးထိုးပေးခဲ့ကြောင်း စိစစ်တွေ့ရှိရသည်။

ပွဲစား နိုင်ငံခြား (ထွက်ပြေးတိမ်းရှောင်) သည် ကေဇင်ထွန်း၏ Notary (သက်သေခံချက်) (အတု) အား Notary ဌာနစိတ်(ရန်ကုန်)မှ ထပ်ဆင့်လက်မှတ်ရရှိရန် ရုံးအုပ် မောင်မောင်ချစ်စန်းဦးနှင့် ရုံးအုပ် နိုင်ငံလတ်တို့အား ငွေကြေးပေး၍ ဆောင်ရွက်စေခဲ့ကြောင်း၊ ရုံးအုပ် မောင်မောင်ချစ်စန်းဦးနှင့် ရုံးအုပ် နိုင်ငံလတ်တို့က Notary(သက်သေခံချက်)(အတု) အား ဒုတိယညွှန်ကြားရေးမှူး အောင်ကျော်မိုး ထံသို့ ဆက်လက်တင်ပြခဲ့ကြောင်း၊ ဒုတိယညွှန်ကြားရေးမှူးအောင်ကျော်မိုးမှ ငွေကြေးရယူ၍ ၎င်း Notary (သက်သေခံချက်)(အတု)အား လက်မှတ်ရေးထိုးပေးခဲ့ကြောင်း စိစစ်တွေ့ရှိရသည်။

သို့ဖြစ်ပါ၍ အကြမ်းဖက်အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင်ဆေးတက္ကသိုလ်(မန္တလေး)၊ ယာယီတက္ကသိုလ်ကောင်စီမှ ထုတ်ပေးခဲ့သည့် တရားမဝင် ယာယီဆေးပညာဘွဲ့လက်မှတ်အတုဖြင့် UAE နိုင်ငံ ခုတ်ခွင်းမြို့တွင် ဆက်လက်ပညာသင်ကြားရန် လျှောက်ထားသည့် ကေဇင်ထွန်းအား Black List (အမည်မည်းစာရင်း)

ရေးသွင်း၍ ဖော်ထုတ်ဖမ်းဆီးကာ တရားဥပဒေနှင့်အညီ တရောင်စွာ အရေးယူဆောင်ရွက်သွားမည် ဖြစ်ပြီး ကေဇင်ထွန်း၏ ယာယီဆေးပညာဘွဲ့လက်မှတ်(အတု)အား Notary(သက်သေခံချက်) ပြုလုပ်ပေးခဲ့သူများဖြစ်ကြသော အိလုံလုံထွန်း(Angel Online Notary Service)၊ ဇာနည်လွင်(ခ)လပြည့်(လပြည့်ဝန်း Notary ဆိုင်ပိုင်ရှင်)၊ ရှေ့နေ လှဝင်း (ရွှေပြည်အောင် Notary ဆိုင်ပိုင်ရှင်)နှင့် အေးသီတာ (အောင် Notary ဆိုင်ပိုင်ရှင်) တို့ ၄ ဦးကို လည်းကောင်း၊ ၎င်းဘွဲ့လက်မှတ်(အတု) အား ထပ်ဆင့်လက်မှတ်ရေးထိုးခြင်းများ ဆောင်ရွက်ပေးခဲ့သည့် နိုင်ငံခြားရေးဝန်ကြီးဌာန၊ Notary ဌာနစိတ်(ရန်ကုန်)မှ ဒုတိယညွှန်ကြားရေးမှူး အောင်ကျော်မိုး၊ ရုံးအုပ်များဖြစ်ကြသော နိုင်ငံလတ်နှင့် မောင်မောင်ချစ်စန်းဦးတို့ ၃ ဦးကိုလည်းကောင်း၊ ထွက်ပြေးတိမ်းရှောင်အားလည်းကောင်း၊ ထိုရောင်စွာ အရေးယူဆောင်ရွက်သွားမည်ဖြစ်သည်။ မိဘပြည်သူများအနေဖြင့်လည်း မိမိတို့၏ သား/သမီးများအား နိုင်ငံတော်အစိုးရက ဖွင့်လှစ်ထားသော တက္ကသိုလ်များတွင်သာ တက်ရောက်ပညာသင်ကြားစေရေး ဖူးပေါင်းပါဝင်ဆောင်ရွက်ကြရန် အကြမ်းဖက်အုပ်စုအဖြစ် ကြေညာထားသော NUG အဖွဲ့မှ တရားမဝင်ဖွင့်လှစ်ထားသည့် တက္ကသိုလ်အပါအဝင် ပညာရေးကျောင်းများတွင် စာသင်ကြားမှုများ မပြုလုပ်ရန်၊ ၎င်းတရားမဝင်တက္ကသိုလ်များ၊ ပညာရေးကျောင်းများ၊ အဖွဲ့အစည်းများနှင့် ပတ်သက်၍ သတင်းရရှိပါက သက်ဆိုင်ရာသို့လျှို့ဝှက်စွာ ဆက်သွယ်သတင်းပေးပို့စေလိုကြောင်း သတင်းထုတ်ပြန်ထားသည်။

သတင်းစဉ်

PDF Gameဆော့ကစားခြင်းကြောင့် ဥပဒေအရ အရေးယူခံရနိုင်သည်

အကြမ်းဖက်လုပ်ငန်းများဆောင်ရွက်နေသည့် PDF အဖွဲ့များအား တစ်ဖက်တစ်လမ်းမှ ထောက်ပံ့ပံ့ပိုးခြင်းမရှိရန် လူငယ်လူရွယ်များ၏ မသိစိတ်များအတွင်း တပ်မတော်အပေါ် အထင်အမြင်လွဲမှားစေရန်နှင့် တော်လှန်လှုပ်ထွေးတိုးပွားလာစေရန် စသည့် ရည်ရွယ်ချက်များဖြင့် NUG, CRPH လက်အောက်ခံ အကြမ်းဖက်အဖွဲ့အစည်းများက PDF Game Application များ တီထွင်ဖန်တီး အသုံးပြုလျက်ရှိကြောင်း စိစစ်တွေ့ရှိရသည့်အတွက် PDF Game ဆော့ကစားခြင်းသည် အကြမ်းဖက်အဖွဲ့အား ထောက်ပံ့ခြင်းဖြစ်၍ ဥပဒေအရ အရေးယူခံရနိုင်ကြောင်း အသိပေးအပ်ပါသည်။

သစ်တောမှန်လျှင် အသုံးဝင်၊ အစဉ်ထာဝရ ထိန်းသိမ်းကြ

နိုင်ငံတော်အထိမ်းအမှတ်တံဆိပ်ဥပဒေကို ပြင်ဆင်သည့်ဥပဒေ (မူကြမ်း)ပြဋ္ဌာန်းနိုင်ရေး အပြီးသတ်ညှိနှိုင်းအစည်းအဝေး ကျင်းပ

နေပြည်တော် မတ် ၁၀
နိုင်ငံတော်အထိမ်းအမှတ်တံဆိပ်ဥပဒေကို ပြင်ဆင်သည့်ဥပဒေ(မူကြမ်း) ပြဋ္ဌာန်းနိုင်ရေးအတွက် အပြီးသတ် ညှိနှိုင်းအစည်းအဝေးကို ယနေ့မနက် ၁၀ နာရီတွင် နေပြည်တော်ရှိ ဥပဒေရေးရာဝန်ကြီးဌာန အစည်းအဝေးခန်းမ၌ ကျင်းပသည်။ (ယာဝု) တက်ရောက်

အစည်းအဝေးတွင် ပြည်ထောင်စုဝန်ကြီးနှင့် ပြည်ထောင်စုရှေ့နေချုပ်က အဖွင့်အမှာစကား ပြောကြားပြီး ပြည်ထောင်စုဝန်ကြီးဌာန ဒုတိယဝန်ကြီးက နိုင်ငံတော်အထိမ်းအမှတ်တံဆိပ် ဥပဒေကို ပြင်ဆင်သည့်ဥပဒေ(မူကြမ်း) ပြဋ္ဌာန်းနိုင်ရေးနှင့် စပ်လျဉ်း၍ ဥပဒေ(မူကြမ်း) ရေးဆွဲရခြင်းအပေါ် ရှင်းလင်းတင်ပြဆွေးနွေးသည်။



နိုင်ငံတော်အနေဖြင့် နယ်စပ်ဒေသများတွင် ဖြစ်ပေါ်လျက်ရှိသည့် အွန်လိုင်းလိမ်လည်မှု (Telecom Fraud) နှင့် ဒုစရိုက်မှုလုပ်ငန်းများတွင် ဆက်စပ်ပါဝင်ခဲ့ကြသည့် ပြည်ပနိုင်ငံသား ၂၈၃ ဦး လွှဲပြောင်းပေးအပ်ခဲ့ပြီး ၃၅၇ ဦးကို ထပ်မံစစ်ဆေးဖော်ထုတ်ထိန်းသိမ်းနိုင်ခဲ့

နေပြည်တော် မတ် ၁၀
နိုင်ငံတော်အစိုးရအနေဖြင့် အွန်လိုင်းလိမ်လည်မှု (Telecom Fraud) နှင့် ဒုစရိုက်မှုလုပ်ငန်းများကို အိမ်နီးချင်းနိုင်ငံများအပါအဝင် နိုင်ငံတကာမှ အဖွဲ့အစည်းများနှင့်ပူးပေါင်း၍ ပြတ်ပြတ်သားသား စုံစမ်းဖော်ထုတ်တိုက်ဖျက်လျက်ရှိပြီး အဆိုပါလုပ်ငန်းများတွင် ဆက်စပ်ပါဝင်ခဲ့ကြသည့် ပြည်ပနိုင်ငံသားများကို သက်ဆိုင်ရာနိုင်ငံများသို့ စနစ်တကျ လွှဲပြောင်းပေးလျက်ရှိရာ ကရင်ပြည်နယ်မြစ်ဝကျွန်းပေါ် - ရွှေကုက္ကိုလ် မယ်ထောင်သလေးနှင့် KK Park နယ်မြေများတွင် အွန်လိုင်းလောင်းကစားမှုများ၊ အွန်လိုင်းလိမ်လည်မှုများ ကျူးလွန်ခဲ့ကြသည့် ပြည်ပနိုင်ငံသား ၂၈၃ ဦးကို ယနေ့တွင် သက်ဆိုင်ရာနိုင်ငံသို့ လွှဲပြောင်းပေးအပ်ခဲ့ပြီး ပြည်ပနိုင်ငံသား ၃၅၇ ဦးကို ထပ်မံစစ်ဆေးဖော်ထုတ်ထိန်းသိမ်းနိုင်ခဲ့သည်။



တရားမဝင် ဝင်ရောက်လာသူ ပြည်ပနိုင်ငံသားများအား သက်ဆိုင်ရာနိုင်ငံများသို့ အမြန်ဆုံးပြန်လည်လွှဲပြောင်းပေးအပ်နိုင်ရေး ဌာနဆိုင်ရာပူးပေါင်းအဖွဲ့များဖြင့် ဆောင်ရွက်စဉ်။

H.E. Mr. Pranav.Ganesh နှင့် တာဝန်ရှိသူများ၊ ထိုင်းနိုင်ငံ တာနင်ခရိုင် လူဝင်မှုကြီးကြပ်ရေးဦးစီးဌာနမှ တာဝန်ရှိသူများ တက်ရောက်ခဲ့ကြပြီး မြန်မာ - ထိုင်းတရုတ် သုံးနိုင်ငံပူးပေါင်း၍ အွန်လိုင်းအသုံးပြုလိမ်လည်မှု(Online Scam)နှင့် အွန်လိုင်းလောင်းကစားမှု (Online Gambling) တိုက်ဖျက်ရေးလုပ်ငန်းများကို အရှိန်မြှင့်တင်ဆောင်ရွက်ရေး၊ မူရင်းနိုင်ငံ၊ ဖြတ်သန်းနိုင်ငံနှင့် ဆိုက်ရောက်နိုင်ငံတို့အကြား လွှဲပြောင်းလက်ခံရေးလုပ်ငန်းစဉ်များ စနစ်တကျ ဆောင်ရွက်နိုင်ရေးကိစ္စရပ်များ၊ အဆိုပါနိုင်ငံများအကြား Task Force ဖွဲ့စည်းပြီး Action Plan ရေးဆွဲ

၍ ပူးပေါင်းဆောင်ရွက်သွားမည့် အစီအမံများ၊ တတိယနိုင်ငံသားများအား ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ အမြန်ဆုံး လွှဲပြောင်းနိုင်ရေး ညှိနှိုင်းဆောင်ရွက်သွားမည့် ကိစ္စရပ်များနှင့်စပ်လျဉ်း၍ ဆွေးနွေးကြသည်။ ဆက်လက်၍ ပြည်ပနိုင်ငံသားများအပေါ်မည်ကိစ္စရပ်များဆောင်ရွက်ခဲ့ရာ မြန်မာနိုင်ငံမှ တာဝန်ရှိသူများက သက်ဆိုင်ရာနိုင်ငံမှ တာဝန်ရှိသူများထံသို့ ပြည်ပနိုင်ငံသားလက်ခံရေးဆိုင်ရာ အထောက်အထားစာရွက်စာတမ်းများကို စနစ်တကျ လွှဲပြောင်းပေးအပ်သည်။

အလားတူ မြဝတီမြို့ - မယ်ထောင်သလေး နယ်မြေသို့ တရားမဝင် လမ်းကြောင်းများမှတစ်ဆင့် ဝင်ရောက်နေကြသည့် ပြည်ပနိုင်ငံသား ၃၅၇ ဦးကို ယနေ့တွင် ထပ်မံစစ်ဆေးဖော်ထုတ်ထိန်းသိမ်းနိုင်ခဲ့ပြီး သက်ဆိုင်ရာနိုင်ငံများသို့ အမြန်ဆုံး ပြန်လည်လွှဲပြောင်းပေးအပ်နိုင်ရေး လိုအပ်သည့် ကိုယ်ရေးအချက်အလက်များနှင့် မှတ်တမ်းများစာရင်း ကောက်ယူခြင်းလုပ်ငန်းများကို ဌာနဆိုင်ရာ ပူးပေါင်းအဖွဲ့များဖြင့် ဆောင်ရွက်လျက်ရှိသည်။

၂၀၂၅ ခုနှစ် ဇန်နဝါရီ ၃၀ ရက်မှ မတ် ၁၀ ရက်အထိ မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း ၅၁၉၉ ဦးကို စစ်ဆေးဖော်ထုတ်ထိန်းသိမ်းနိုင်ခဲ့ကာ ၎င်းတို့အနက်မှ ၂၄၇၂ ဦးကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျ လွှဲပြောင်းပေးခဲ့ပြီး ကျန်ရှိသည့် ပြည်ပနိုင်ငံသား ၂၇၂၇ ဦးကို သက်ဆိုင်ရာနိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်းစောင့်ရှောက်ထားရှိသည်။

ပြည်ပနိုင်ငံသားများသည် ပြည်ပနိုင်ငံသား ၅၁၉၉ ဦးသည် တရုတ်၊ အင်ဒိုနီးရှား၊ ဗီယက်နမ်၊ မလေးရှား၊ ပါကစ္စတန်၊ အိန္ဒိယ၊ ယူကရိန်း၊ အီတလီ၊ ယိုးဒယား၊ နီပေါ၊ ထိုင်း၊ ရဝမ်ဒါ၊ ကင်ညာ၊ ကာဇက်စတန်၊ ကမ္ဘောဒီးယား၊ ဂါနာ၊ ဘင်္ဂလားဒေ့ရှ်၊ ဂျမနီနှင့် တရုတ်(တိုင်ပေ)တို့မှဖြစ်ကြပြီး အများစုမှာ တရုတ်နိုင်ငံသားများဖြစ်ကြကြောင်း သတင်းရရှိသည်။

သတင်းစဉ်

ပြည်သူ့စစ်မှုထမ်း နည်းဥပဒေများအား ဖတ်ရှုနိုင်ရန်
ဖော်ပြပေးထားသော Websitesနှင့် Webportal စာရင်း

- ၁။ နိုင်ငံတော်စီမံအုပ်ချုပ်ရေးကောင်စီရုံး
<https://sacoffice.gov.mm>
- ၂။ ကာကွယ်ရေးဝန်ကြီးဌာန
<https://www.mod.gov.mm>
- ၃။ ဥပဒေရေးရာဝန်ကြီးဌာန
<https://www.mlis.gov.mm>
- ၄။ ပြန်ကြားရေးဝန်ကြီးဌာန
<https://www.moi.gov.mm>
- ၅။ Myawady Webportal
<https://myawady.net.mm>
- ၆။ Myanmar National Portal
<https://myanmar.gov.mm>

၁ ကျောပိုးမှ
ဂိုးပြတ်အနိုင်ယူပြီး လက်ကုန်နှစ်ပွဲအလိုတွင် ဒုတိယနေရာမှ MH Dream Team အသင်းကို ကိုးမှတ်ဖြတ်နိုင်ခဲ့သဖြင့် စောစီးစွာ ချန်ပီယံဖြစ်ခဲ့ခြင်းဖြစ်သည်။ MIU အသင်းသည် နှစ်ရာသီဆက်တိုက် အောင်မြင်မှုနှင့် ဝေးကွာနေမှုကို ယခုရာသီတွင် အဆုံးသတ်နိုင်ခဲ့ပြီး ချန်ပီယံအဖြစ် တစ်ကျောပြန် ရယူနိုင်ခဲ့သည်။

၂ ကျောပိုးမှ
မန်ယူအသင်းသည် ဖြိုတက်အသင်း၏ ဖိအားပေးကစားမှုကြောင့် ရန်ကုန်ခွဲရသော်လည်း တန်ပြန်တိုက်စစ်ဆင်မှုမှတစ်ဆင့် ရရှိလာသည့် အခွင့်အရေးကို အမီအရ အသုံးပြုနိုင်ခဲ့သည်။ မန်ယူအသင်း ကွင်းလယ်ကစားသမား ဖာနန်ဒက်စ်သည် ပထမပိုင်းပွဲကစားချိန်

ထို့ပြင် MH Dream Team အသင်းမှာလည်း လက်ကုန်နှစ်ပွဲအလိုတွင် ဒုတိယနေရာရရန် သေချာခဲ့သည်။ ပွဲစဉ် (၁၆) အပြီးတွင် MIU အသင်းက ရမှတ် ၄၇ မှတ်ဖြင့် ပထမ MH Dream Team အသင်းက ၃၈ မှတ်ဖြင့် ဒုတိယဆရာရရှိခဲ့ပြီး ယင်းနှစ်သင်းနောက်တွင် VUC အသင်းနှင့် YRG အသင်းတို့က ၂၇ မှတ်စီ၊ Generations

ပြည်ခါနီးတွင် ရရှိခဲ့သော အလွတ်တည်ကန်ဘောမှတစ်ဆင့် ဦးဆောင်ဂိုး သွင်းယူနိုင်ခဲ့သည်။ အာဆင်နယ်အသင်းကလည်း လူစားလဲမှုများပြုလုပ်ပြီး ချော့ဂိုးရရှိရေး ကြိုးပမ်းလာခဲ့ရာ ပွဲကစားချိန် ၇၄ မိနစ်တွင် ရရှိခဲ့သည်။

အောင်ဇော်

အများအားဖြင့် သာယာမည်

နေပြည်တော် မတ် ၁၀ - ရန်ကုန်တိုင်း၊ ဧရာဝတီတိုင်းနှင့် တနင်္သာရီတိုင်းဒေသကြီးတို့တွင် နေရာကွက်ကျား မိုးအနည်းငယ်ရွာနိုင်သည်။ ရွာရန်ရာနွန်း ၆၀ ဖြစ်သည်။ ပဲခူးတိုင်းဒေသကြီး၊ စစ်ကိုင်းတိုင်းဒေသကြီး အထက်ပိုင်း၊ ကချင်၊ ကယား၊ ကရင်၊ မွန်နှင့် ရှမ်းပြည်နယ် (တောင်ပိုင်းနှင့် အရှေ့ပိုင်း) တို့တွင် တိမ်အသင့်အတင့်ဖြစ်ထွန်းပြီး ကျန်တိုင်းဒေသကြီးနှင့် ပြည်နယ်တို့တွင် အများအားဖြင့် သာယာမည်။ မိုး/လေ

လူပေါင်းများစွာ ဒဏ်ရာရရှိခဲ့သော မတော်တဆများယွင်းပုံးကြုံမှုအတွက် တောင်ကိုရီးယားလေတပ် တောင်းပန်

ဆိုးလ် မတ် ၁၀
ပြီးခဲ့သည့် သီတင်းပတ်တွင် စစ်ရေးလေ့ကျင့်မှု
ပြုလုပ်သည့် နေရာပြင်ပသို့ မတော်တဆများယွင်း
ပုံးကြုံမှု၏ အဓိကအကြောင်းရင်းမှာ
လေယာဉ်မှူး၏ အမှားကြောင့်ဖြစ်ကြောင်း
တောင်ကိုရီးယားတပ်မတော်က ပြောသည်။
တောင်ကိုရီးယားလေတပ် အကြီးအကဲက
အဆိုပါ ဖြစ်ရပ်နှင့်ပတ်သက်ပြီး တောင်းပန်ထား
သည်။ အရပ်သား ၁၉ ဦးအပါအဝင် လူပေါင်း
၃၁ ဦး ထိခိုက်ဒဏ်ရာရခဲ့သော ယင်းများယွင်းပုံးကြုံ
မှုနှင့်ပတ်သက်ပြီး တောင်ကိုရီးယားတပ်မတော်
က မတ် ၁၀ ရက်တွင် ကြားဖြတ်အစီရင်ခံစာ တစ်ခု
ထုတ်ပြန်ခဲ့သည်။
ကေအက်ဖ်-၁၆ ဂျက်တိုက်လေယာဉ်နှစ်စင်းက
တောင်ကိုရီးယားနိုင်ငံ မြို့တော်ဆိုးလ်၏
မြောက်ဘက် ၄၀ ကီလိုမီတာခန့်အကွာ ပိုချွန်း
မြို့ပြတွင် မတ် ၆ ရက်က ဗုံးရုတ်လုံးမှားယွင်းကြုံမှု
ဖြစ်ပွားခဲ့ခြင်း ဖြစ်သည်။ လေတပ်ဦးစီးချုပ် ဗိုလ်ချုပ်
ကြီး လီယောင်ဆွေးက ပြည်သူများ၏ အသက်
အိုးအိမ်စည်းစိမ်ကာကွယ်ပေးရမည့် လေတပ်
အနေဖြင့် ၎င်းတို့ကို ထိခိုက်နစ်နာစေခဲ့ကြောင်း
ပြောကြားကာ သတင်းစာရှင်းလင်းပွဲ တစ်ခုတွင်
တောင်းပန်ခဲ့သည်။
တောင်ကိုရီးယားနှင့် အမေရိကန်တို့သည်



၎င်းတို့၏ ပုံမှန်ပူးတွဲစစ်ရေးလေ့ကျင့်မှုများကို မတ်
၁၀ ရက်တွင် စတင်ပြုလုပ်ခဲ့ကြောင်း သိရသည်။
တားဆီးကာကွယ်ရေးအစီအမံများ စနစ်တကျ
တပ်မတော်က ပြောသည်။ အင်န်အိတ်ချ်ကေ

ကနေဒါနိုင်ငံ၏ လက်ရှိအာဏာရ လစ်ဘရယ်ပါတီခေါင်းဆောင်အဖြစ် မက်ကာနေး ရွေးချယ်ခံရ

အော့တဝါ မတ် ၁၀
ကနေဒါဘဏ်အုပ်ချုပ်ရေးမှူးဟောင်း တစ်ဦးဖြစ်သူ မက်ကာနေး
သည် ကနေဒါနိုင်ငံ၏ အာဏာရ လစ်ဘရယ်ပါတီ၏ ခေါင်းဆောင်



ရွေးကောက်ပွဲတွင် အနိုင်ရရှိခဲ့သည်။
ကနေဒါ ဝန်ကြီးချုပ် ဂျပ်စတင်ထရူးဒိုး၏ နေရာတွင် ဆက်ခံ
မည့်သူကို ရွေးချယ်ရန် မတ် ၉ ရက်က မဲရေတွက်မှုများ ပြုလုပ်ခဲ့သည်။
ဝန်ကြီးချုပ် ထရူးဒိုးသည် ကနေဒါအစိုးရအဖွဲ့ကို ၂၀၁၅ ခုနှစ် ကတည်း
က ဦးဆောင်ခဲ့သူဖြစ်သည်။
ဝန်ကြီးချုပ် ထရူးဒိုး ရာထူးမှတရားဝင်နုတ်ထွက်ပြီးနောက်တွင်
ကာနေးက ကနေဒါနိုင်ငံ၏ ဝန်ကြီးချုပ်သစ်ဖြစ်လာမည်ဖြစ်သည်။
ကာနေးသည် ကနေဒါမှသွင်းကုန်များအခွန်စည်းကြပ်မည့်အပေါ်
တင်းတင်းမာမာ ရပ်တည်နေသည့် အမေရိကန်သမ္မတ ဒေါ်နယ်ထရပ်
၏ အစိုးရအဖွဲ့နှင့် ဆက်ဆံရေးတွင် စိန်ခေါ်မှုနှင့် ရင်ဆိုင်ရဖွယ်ရှိသည်။
ကနေဒါနိုင်ငံမှ ကုန်ပစ္စည်းများအပေါ် အခွန် ၂၅ ရာခိုင်နှုန်း
ကောက်ခံမည်ဟု ထရပ်က ကြေညာခဲ့ပြီး တရားမဝင် မူးယစ်ဆေးဝါး
များကို ကနေဒါမှတစ်ဆင့် အမေရိကန်သို့ မှောင်ခိုတင်သွင်းနေကြောင်း
လည်း ပြောကြားခဲ့သည်။
အင်န်အိတ်ချ်ကေ

ပါကစ္စတန် အကျဉ်းထောင်များမှ အာဖဂန် အကျဉ်းသား ၂၁ ဦး လွှတ်မြောက်

ကဘူးလ် မတ် ၁၀
ပါကစ္စတန်၌ အကျဉ်းကျနေသည့် အာဖဂန်အကျဉ်းသား စုစုပေါင်း
၂၁ ဦးကို လွှတ်ပေးပြီး ၎င်းတို့၏ မွေးရပ်မြေ အာဖဂန်နစ္စတန်သို့
ပြန်လည်ရောက်ရှိလာကြောင်း အာဖဂန်ဒုက္ခသည်များနှင့် နေရပ်ပြန်
ပို့ရေးဆိုင်ရာ ဝန်ကြီးဌာနက မတ် ၁၀ ရက်တွင် သတင်းထုတ်ပြန်သည်။
ပါကစ္စတန်တွင် နှစ်လမှ ၂၅ လအထိ အကျဉ်းချခံခဲ့ရသည့် အကျဉ်း
သား ၂၁ ဦး လွှတ်မြောက်လာပြီးနောက် မတ် ၉ ရက်တွင် အာဖဂန်
နစ္စတန်သို့ ပြန်လည်ရောက်ရှိလာခဲ့ကြောင်းနှင့် ပြီးခဲ့သည့် လေးလ
အတွင်း အီရတ်တွင် ထိန်းသိမ်းခံထားရသော အာဖဂန်နိုင်ငံသား နှစ်ဦး
ကိုလည်း မတ် ၈ ရက်က ပြန်လွှတ်ပေးခဲ့ပြီး အာဖဂန်နစ္စတန်သို့ပြန်လည်
ရောက်ရှိလာခဲ့ကြောင်း ဝန်ကြီးဌာနက ထုတ်ပြန်သည်။
လက်ရှိတွင် အာဖဂန်နိုင်ငံသား ၈၀၀၀ မှ ၉၀၀၀ အထိ ပြည်ပတွင်
အကျဉ်းချခံနေရပြီး အများစုမှာ အီရန်နှင့် ပါကစ္စတန်နိုင်ငံတို့တွင်
ထိန်းသိမ်းခံထားရကြောင်း သိရသည်။ ဆင်ဟွာ

ဗီယက်နမ်နိုင်ငံ၌ ယခုနှစ် ပထမနှစ်လအတွင်း ကော်ဖီတင်ပို့မှု မြင့်တက်ပြီး ဝင်ငွေ ကန်ဒေါ်လာ ၁ ဒသမ ၅၈ ဘီလီယံရရှိ

ကော်ဖီတင်ပို့မှုမှ ဝင်ငွေအမေရိကန်ဒေါ်လာ ၆ ဘီလီယံရရှိရေး မျှော်မှန်းလုပ်ဆောင်

ဟနွိုင်း မတ် ၁၀
ဗီယက်နမ်နိုင်ငံ၏ကော်ဖီတင်ပို့မှု
၂၀၄၀၀၀ တင်ပို့နိုင်ခဲ့ပြီး ဝင်ငွေ
အမေရိကန် ဒေါ်လာ ၁ ဒသမ
၅၈ ဘီလီယံ ရရှိခဲ့ကြောင်း
အဆိုပါ ဝန်ကြီးဌာနက ပြော
သည်။
ဇန်နဝါရီလနှင့် ဖေဖော်ဝါရီ
လတွင် ပျမ်းမျှကော်ဖီဈေးနှုန်းမှာ
တစ်တန်လျှင် အမေရိကန်ဒေါ်လာ
၅၅၇၄ ဒသမ ၅ ဒေါ်လာရှိပြီး
ဆင်ဟွာ



မွန်ဂိုလီးယား၌ ယခုနှစ် တောမီးလောင်မှုကြောင့် သစ်တောမြေနှင့် မြက်ခင်းပြင် ဟက်တာ ၇၁၀၀၀ ကျော် ဆုံးရှုံး

အူလန်ဘာတာ မတ် ၁၀
မွန်ဂိုလီးယားနိုင်ငံတစ်ဝန်း ယခုနှစ်အစပိုင်းမှ စတင်
ကာ သစ်တောနှင့်လွင်ပြင်မီးလောင်မှု ၁၄ ကြိမ်
ဖြစ်ပွားခဲ့ပြီး သစ်တောနှင့် မြက်ခင်းပြင်ဧရိယာ
၇၁၄၉၅ ဟက်တာ မီးလောင်ခဲ့ကြောင်း နိုင်ငံ၏
အမျိုးသားအရေးပေါ် စီမံခန့်ခွဲမှုအေဂျင်စီက မတ်
၁၀ ရက်တွင် ပြောကြားသည်။
တောမီးငြိမ်းသတ်ရန်အတွက် လူအင်အား ၈၂၀
ခန့်နှင့် မီးသတ်ယာဉ် ၁၄၉ စီး ပါဝင်ခဲ့ကြောင်း
အေဂျင်စီထုတ်ပြန်ချက်တွင် ဖော်ပြထားသည်။
သဘာဝ တောမီးလောင်ရခြင်း၏ အဓိက
အကြောင်းရင်းမှာ ပြည်သူများ၏ ပေါ့ဆမီးနှင့်
မြက်များနှင့် လယ်ယာစိုက်ပျိုးရေးအကြွေးအကျန်
များကို တမင်တကာ မီးရှို့ခြင်းတို့ကြောင့်ဖြစ်သည်
ဟု ပညာရှင်များက ဆိုသည်။
မွန်ဂိုလီးယားနိုင်ငံ၏ နေရာအများစုတွင်
ခြောက်သွေ့ပြီး လေထန်သော ရာသီဥတုအခြေအနေ
များကြောင့် ၂၀၂၅ ခုနှစ် နွေဦးရာသီတွင် ရက်တရက်
တောမီးလောင်မှုအန္တရာယ် မြင့်မားလာနိုင်ကြောင်း
နှင့် တောမီးများကို ကြိုတင်ကာကွယ်ရန် ပြည်သူများ
အား တိုက်တွန်းထားသည်။
ဆင်ဟွာ



ရန်ကုန်တိုင်းဒေသကြီး၌ နွေရာသီသင်တန်း ၁၅ မျိုးကို ၉၆ ကြိမ် ဖွင့်လှစ်သင်ကြားမည်

ရန်ကုန် မတ် ၁၀

ရန်ကုန်တိုင်းဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ကျင်းပသည့် နွေရာသီသင်တန်းများ ဖွင့်ပွဲအခမ်းအနားကို ယနေ့မွန်းလွဲပိုင်းတွင် ရန်ကုန် အနောက်ပိုင်းခရိုင်(ဗဟန်း)လူထု

အခြေပြုဗဟိုဌာနခန်းမ၌ ကျင်းပရာ ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း တက်ရောက်အားပေးသည်။ ဦးစွာ တိုင်းဒေသကြီး ဝန်ကြီးချုပ်က သင်တန်းသား သင်တန်းသူများသည် ကြိုးစား

သင်ယူလေ့ကျင့်ပြီး မိမိတို့ ကျောင်း၊ မြို့နယ်၊ တိုင်းဒေသကြီး တို့၏ ဂုဏ်ကို မြှင့်တင်နိုင်သည့် လူတော်လူကောင်းများ ဖြစ်အောင် ဆောင်ရွက်ပေးကြစေလိုကြောင်း ပြောကြားသည်။ ဆက်လက်၍ တိုင်းဒေသကြီး

ပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူး ဒေါ်ခင်စောလင်းက သင်တန်း ဖွင့်လှစ်ခြင်းနှင့် ပတ်သက်၍ ရှင်းလင်းပြောကြားပြီး တိုင်းဒေသကြီး ဝန်ကြီးချုပ်က နွေရာသီသင်တန်းများ ဖွင့်လှစ်နိုင်ရေးအတွက် ပံ့ပိုးငွေကျပ် ၁၅၉၄၇၀၀၀ ပေးအပ်သည်။

ရန်ကုန်တိုင်း ဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ကျင်းပမည့် နွေရာသီ သင်တန်းများတွင် သင်တန်းအမျိုးအစား ၁၅ မျိုး၊ သင်တန်းအကြိမ်ပေါင်း ၉၆ ကြိမ် ကျင်းပမည်ဖြစ်ကြောင်း သိရသည်။

အောင်မြင်(ပြန်/ဆက်)



ရမည်းသင်းမြို့ သမိုင်းဝင်ရွှေမြင်တင်တောင် ရွှေစေတီတော်မြတ် (၁၂၅)ကြိမ်မြောက် ဗုဒ္ဓပူဇော်ယဉ်ကျေးမှုပွဲတော်

ရမည်းသင်း မတ် ၁၀

ရမည်းသင်းမြို့နယ်ရှိ သာသနာ့သမိုင်းဝင် ရွှေမြင်တင်တောင် တန်ခိုးကြီး ရွှေစေတီတော်မြတ်ကြီး၏ (၁၂၅) ကြိမ်မြောက် ဗုဒ္ဓပူဇော်ယဉ်ကျေးမှုပွဲတော် ဖွင့်ပွဲကို မတ် ၉ ရက်က ကျင်းပရာ မြို့နယ်သံဃာ့ကမ္မဂ္ဂဌာန ဆရာတော်ဦးကမာရ ခရိုင်အုပ်ချုပ်ရေးမှူးအဖွဲ့ဥက္ကဋ္ဌ ဦးစိန်မြင့်၊ မြို့နယ် အုပ်ချုပ်ရေးအဖွဲ့ဥက္ကဋ္ဌ ဦးမောင်ရွှေသိန်းနှင့် ဂေါတမဌာန ဦးကျော်ဌေး တို့က ဖဲကြိုးဖြတ်ဖွင့်လှစ်သည်။(အောက်ပုံ)

ဗုဒ္ဓပူဇော်ယဉ်ကျေးမှုပွဲတော်တွင် တပေါင်းလဆန်း ၁၂ ရက်မှ လပြည့်ကျော် ၁ ရက်အထိ ရွှေစည်အောင် မန္တလေးစာတိပျဉ်သင်တန်းနှင့် ကျောက်ဆီတော် များဖြင့် ငါးရက်တိုင်တိုင် စည်ကားသိုက်မြိုက်စွာ ကျင်းပမည်ဖြစ်ပြီး တပေါင်းလပြည့်နေ့ မွန်းလွဲပိုင်းတွင် သံဃာတော်အပါး ၅၀၀ ကျော် တို့အား ဆွမ်းဆန်စိမ်းလောင်းလှူပွဲ ကျင်းပမည်ဖြစ်ကြောင်း သိရသည်။

၂၁၄

အိုဇုန်းလွှာနှင့် ရာသီဥတု ကောင်းမွန်ဖို့ လက်တွဲညီညီ ဆောင်ရွက်ဖို့

ချောင်းဆုံမြို့နယ်၌ မြေပြင်ကွင်းဆင်းစာရင်းတိုက်ဆိုင်စိစစ်ခြင်းနှင့် မြေပြင်လူဦးရေစိစစ်အတည်ပြုနိုင်ရေးအတွက် လုပ်ငန်းစဉ်များရှင်းလင်း

ချောင်းဆုံ မတ် ၁၀

မွန်ပြည်နယ် ချောင်းဆုံမြို့နယ်၌ မွန်ပြည်နယ် မြေပြင်ကွင်းဆင်းစာရင်းကောက်ယူရေး ကြီးကြပ်မှု ကော်မတီက မြေပြင်ကွင်းဆင်းစာရင်း တိုက်ဆိုင် စိစစ်ခြင်းနှင့် မြေပြင်လူဦးရေ စိစစ်အတည်ပြုနိုင်ရေး အတွက် လုပ်ငန်းစဉ်များ ရှင်းလင်းခြင်းအခမ်းအနား ကိုမတ် ၈ ရက်က ကျွန်းသားသာခန်းမ၌ ကျင်းပသည်။

ဦးစွာ မွန်ပြည်နယ်ဝန်ကြီးချုပ် ဦးအောင်ကြည် သိန်းက မြေပြင်လူဦးရေစာရင်း ကောက်ယူရာတွင် မှန်ကန်မှုရှိစေရေးအတွက် ရပ်ကွက်/ကျေးရွာ အုပ်ချုပ်ရေးမှူးများနှင့် ရပ်/ကျေးစာရင်းများမှာ အရေးကြီးကြောင်း၊ မှန်ကန်သော မြေပြင်လူဦးရေ စာရင်းရရှိမှသာ ပြည်သူများ၏ နေ့စဉ်လူမှုဘဝဖွံ့ဖြိုးမှုရှိစေနိုင် ဖြစ်ကြောင်း၊ မြေပြင်လူဦးရေစာရင်း စနစ်တကျ



မှန်ကန်စွာရရှိရေးအတွက် သက်ဆိုင်ရာ တာဝန်ရှိသူ များက ပူးပေါင်းဆောင်ရွက်သွားကြရန်လိုကြောင်း

နှင့် လိုအပ်သည့်များကိုလည်း ပံ့ပိုးကူညီဆောင်ရွက် ပေးမည်ဖြစ်ကြောင်း ပြောကြားသည်။

ထို့နောက် ပြည်နယ်မြေပြင်ကွင်းဆင်းစာရင်း ကောက်ယူရေးကြီးကြပ်မှုကော်မတီ တွဲဖက်အတွင်း ရေးမှူး လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန ညွှန်ကြားရေးမှူးက မြေပြင်ကွင်းဆင်း စာရင်း တိုက်ဆိုင်စိစစ်ခြင်းနှင့် မြေပြင်လူဦးရေ စိစစ်အတည်ပြုနိုင်ရေးအတွက် လုပ်ငန်းစဉ်များ ရှင်းလင်းတင်ပြပြီး တက်ရောက်လာသူများက သိရှိလိုသည့်များကို မေးမြန်းခဲ့ကြရာ တာဝန်ရှိသူ များက ပြန်လည်ဆွေးနွေးပေးကြသည်။

ချောင်းဆုံမြို့နယ်အတွင်း လူဝင်မှုကြီးကြပ်ရေး နှင့် ပြည်သူ့အင်အားဝန်ကြီးဌာန မြို့နယ်ဦးစီးမှူးရုံး နှင့် ရပ်ကွက်ကျေးရွာအုပ်စု မြေပြင်ကွင်းဆင်းလူဦးရေ စာရင်းကောက်ယူရေး ကြီးကြပ်မှုကော်မတီတို့ ပူးပေါင်းကာ မတ် ၈ ရက်မှ ၁၃ ရက်အထိ ပြန်လည် အတည်ပြုစိစစ်ဆေးခြင်းများကို ဆောင်ရွက်သွားမည် ဖြစ်ကြောင်း သိရသည်။ ကိုကျော်(ချောင်းဆုံ)

လှိုင်သာယာ(အနောက်ပိုင်း)မြို့နယ်၌ အိမ်ထောင်စု လူဦးရေစာရင်းနှင့် နိုင်ငံသားစိစစ်ရေးကတ်များ ပေးအပ်

ရန်ကုန် မတ် ၁၀

လူဝင်မှုကြီးကြပ်ရေးနှင့် ပြည်သူ့ အင်အားဝန်ကြီးဌာန လှိုင်သာယာ (အနောက်ပိုင်း)မြို့နယ် မြို့နယ် ဦးစီးမှူးရုံးမှ မြို့နယ်အတွင်းရှိ ပြည်သူများကို ပန်းခင်းစိစစ်ချက် အဆင့်(၃)ဖြင့် အိမ်ထောင်စု

လူဦးရေစာရင်းနှင့် နိုင်ငံသား စိစစ်ရေးကတ် ပေးအပ်ပွဲကို မတ် ၉ ရက်က အမှတ်(၁၈) ရပ်ကွက် အုပ်ချုပ်ရေးမှူးရုံး၌ ပြုလုပ်သည်။ အခမ်းအနားတွင် မြို့နယ်

ကြီးကြပ်ရေးနှင့် ပြည်သူ့အင်အား ဝန်ကြီးဌာနမှ လက်ရှိရပ်ကွက် အတွင်း နေထိုင်သူများ၊ အခြား မြို့နယ်များမှ ပြောင်းရွှေ့သူများကို အိမ်ထောင်စု လူဦးရေစာရင်း နှင့် နိုင်ငံသားစိစစ်ရေးကတ်များ ဆောင်ရွက်ပေးမှု အခြေအနေနှင့် လူဝင်မှုကြီးကြပ်ရေးနှင့် ပြည်သူ့ အင်အားဝန်ကြီးဌာနလက်ထောက် ညွှန်ကြားရေးမှူး ဦးသန်းစင်က ပန်းခင်း စိစစ်ချက်အကြောင်း ရှင်းလင်းပြောကြားသည်။

ထို့နောက် အိမ်ထောင်စု လူဦးရေစာရင်းနှင့် နိုင်ငံသားစိစစ် ရေးကတ်ပြုလုပ်ထားသူ ၇၀ တို့ကို တာဝန်ရှိများက ပေးအပ် ကြသည်။ မြို့နယ်အတွင်း အိမ်ထောင်စုစာရင်းနှင့် နိုင်ငံသား စိစစ်ရေးကတ်များကို စနစ်တကျ ၃၁ ရက်မှ အောက်တိုဘာ ၃၁ ရက် အထိ ပြုလုပ်ပေးမည်ဖြစ်သည်။ ကျော်သန်း(ပြန်/ဆက်)

သန်လျင်မြို့၌ နွေရာသီအခြေခံ မြန်မာ့သိုင်းသင်တန်းဖွင့်ပွဲကျင်းပ

ရန်ကုန် မတ် ၁၀

ရန်ကုန်တိုင်းဒေသကြီး သန်လျင် မြို့ ဗိုလ်ချုပ်ကျေးရွာ အမှတ်(၁) အခြေခံပညာ မူလတန်းလွန် ကျောင်း(ယခင်) မူလတန်းမြင့် ကျောင်း၌ ၂၀၂၅ ခုနှစ် ရန်ကုန် တိုင်းဒေသကြီး မြန်မာ့သိုင်း ဆပ်ကော်မတီနှင့် သန်လျင်မြို့ နယ် အားကစားနှင့် ကာယပညာ ဦးစီးဌာန၊ အခြေခံပညာဦးစီးဌာန တို့ ပူးပေါင်းဖွင့်လှစ်သော နွေရာသီအခြေခံ မြန်မာ့သိုင်း သင်တန်းဖွင့်ပွဲ အခမ်းအနားကို မတ် ၈ ရက်က ကျင်းပသည်။

အခမ်းအနားတွင် ကျောင်း အုပ်ဆရာမကြီး ဒေါ်နွယ်နီအောင် က နွေရာသီကျောင်းပိတ်ရက်များ တွင် ကျောင်းသား ကျောင်းသူများ အချိန်ကို အကျိုးရှိစွာ အသုံးပြု တတ်နိုင်ရေးနှင့် ကိုယ်ကာယ



ကျန်းမာကြံ့ခိုင်သော လူငယ် အတွက် အလှူရှင်များက လူရွယ်များ ဖြစ်စေရေးတို့အတွက် အခြေခံ မြန်မာ့သိုင်းသင်တန်း ဖွင့်လှစ်ပေးခြင်း ဖြစ်ကြောင်း ရှင်းလင်းပြောကြားသည်။

ဆက်လက်၍ အမှတ်(၁) အခြေခံပညာ မူလတန်းလွန် ကျောင်း မိဘဆရာအသင်းနှင့် ကျောင်းအကျိုးတော်ဆောင်အဖွဲ့ မှ တာဝန်ရှိသူများက မုတီးတစ်ကောင် ပြောကြားကြပြီး သင်တန်း သက်ခိုင်(သန်လျင်)



၂၀၂၅ ခုနှစ် တက္ကသိုလ်ဝင်စာမေးပွဲကျင်းပနေစဉ်ကာလအတွင်း YBS ယာဉ်အစီးရေများ တိုးမြှင့်ပြေးဆွဲပေးသွားမည်

တာမွေ့ မတ် ၁၀ ရန်ကုန်တိုင်းဒေသကြီး အတွင်း ပြေးဆွဲနေသော YBS ခရီးသည် တင် ယာဉ်လိုင်းများမှ ယာဉ် များအား ၂၀၂၅ ခုနှစ် တက္ကသိုလ် ဝင် စာမေးပွဲ ကျင်းပနေစဉ် ကာလအတွင်း ယာဉ်အစီးရေများ တိုးမြှင့် ပြေးဆွဲပေးသွားမည်ဖြစ် ကြောင်း ရန်ကုန်တိုင်းဒေသကြီး ပုဂ္ဂလိက သယ်ယူပို့ဆောင်ရေး ကြီးကြပ်မှုကော်မတီ (YRTC) မှ သိရသည်။

“၂၀၂၅ ခုနှစ် တက္ကသိုလ်ဝင် စာမေးပွဲကို ၂၀၂၅ ခုနှစ် မတ်လ ၁၇ ရက်ကနေ ၂၂ ရက်အထိ နေ့စဉ် နံနက် ၉ နာရီမှ ၁၂ နာရီအထိ ကျင်းပမယ့် စာမေးပွဲဖြေဆိုမယ့် အချိန်မတိုင်ခင်မှာ YBS ယာဉ်များ ကို အစီးရေများများနဲ့ ခပ်စိပ်စိပ် ပြေးဆွဲပေးဖို့ ဆောင်ရွက်သွားမှာ ဖြစ်ပါတယ်။ CNG ကိုလည်း တန်းစီတုံ့အချိန် မကြာအောင် မြန်မာ့ရေနံနှင့် သဘာဝဓာတ်ငွေ့ လုပ်ငန်းနဲ့ ညှိနှိုင်းထားတာရှိ ပါတယ်” ဟု ရန်ကုန်တိုင်းဒေသ ကြီး ပုဂ္ဂလိက သယ်ယူပို့ဆောင် ရေးကြီးကြပ်မှုကော်မတီ (YRTC) မှ တွဲဖက်အတွင်းရေးမှူး ဦးလှန့် ကျင့်မန်က ပြောသည်။



၂၀၂၅ ခုနှစ် တက္ကသိုလ်ဝင် စာမေးပွဲ ကျင်းပသော ကျောင်းသူ များ သွားလာမှုအဆင်ပြေစေရေး အတွက် YBS ခရီးသည်တင် ယာဉ်လိုင်းများ စနစ်တကျပြေးဆွဲ စေရေး၊ ယာဉ်ကြောပိတ်ဆို့ ကျပ်တည်းမှု မရှိစေရေးအတွက် YRTC စည်းကမ်းထိန်းသိမ်းရေးနှင့် စစ်ဆေးရေးဌာနမှ စစ်ဆေးရေး အဖွဲ့ ၁၀ ဖွဲ့နဲ့ မှတ်တိုင် ၁၀ ခုတို့ တွင် စစ်ဆေးဆောင်ရွက်သွားမည် ဖြစ်သည့်အပြင် စစ်ဆေးရေး ဝန်ထမ်းနစ်ဦးစီး ပါဝင်သည့် ခရိုင် သုံးခရိုင် ပူးပေါင်းစစ်ဆေးရေးအဖွဲ့ ဖြင့် စည်းကမ်းထိန်းသိမ်းရေးနှင့် စစ်ဆေးရေးလုပ်ငန်းများကို ကြပ် မတ် ဆောင်ရွက်သွားမည်ဖြစ်ကြောင်းနှင့် စာမေးပွဲအပြီးသို့ကာလ အတွင်း ကျောင်းသား ကျောင်းသူ များအနေဖြင့် သက်ဆိုင်ရာ စာစစ် ဌာနကျောင်းများသို့ သွားလာမှု အဆင်ပြေစေရေးအတွက် YBS ယာဉ်လိုင်းများမှ နေ့စဉ်ထွက်ရှိ သော ယာဉ်အစီးရေများ တိုးမြှင့် ပြေးဆွဲပေးသွားမည်ဖြစ်ကြောင်း သိရသည်။



ငပတောမြို့နယ်၌ မြန်မာ့သနပ်ခါးနေ့ လှူရှားမှု အခမ်းအနားကျင်းပ

ငပတော မတ် ၁၀ ဧရာဝတီတိုင်းဒေသကြီး ငပတောမြို့နယ်တွင် မြို့နယ်စီမံအုပ်ချုပ်ရေး အဖွဲ့က ကြီးမှူး၍ မြန်မာ့သနပ်ခါးနေ့လှူရှားမှုအခမ်းအနားကို မတ် ၅ ရက်က မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ဦးစွာ မြို့နယ်စီမံအုပ်ချုပ်ရေး အဖွဲ့ဝင် ဦးသန်းဦးက အမှာစကား ပြောကြားပြီး မြို့နယ်မိခင်နှင့် ကလေးစောင့်ရှောက်ရေးအသင်းဝင် တစ်ဦးက မြန်မာ့သနပ်ခါးလှူကျေးဇူးအကြောင်း၊ သနပ်ခါး၏ ဆေးဖက် ဝင်ပုံနှင့် အသုံးဝင်ပုံအကြောင်း၊ မြန်မာ့သနပ်ခါးချစ်မြတ်နိုးမှု အကြောင်း တို့ကို အသိပညာပေးပြောကြားသည်။ ဆက်လက်ပြီး မြို့နယ်အမျိုးသမီး ရေးရာအဖွဲ့ဝင်တစ်ဦးက မြန်မာ့သနပ်ခါးအကြောင်း ဆွေးနွေးပြောကြား ပြီး အခမ်းအနားတက်ရောက်လာသူများက မြန်မာ့သနပ်ခါးနေ့လှူရှားမှု အနေဖြင့် မြန်မာ့သနပ်ခါးသွေးခြင်း၊ လိမ်းခြယ်ခြင်းများ ပြုလုပ်ခဲ့ ကြောင်း သိရသည်။

မြိတ်မြို့နယ် ကန်သာယာ-တောင်ကြီးလမ်း ကွန်ကရစ်ခင်းခြင်း ရှာနုန်းပြည်ပြီးစီး

မြိတ် မတ် ၁၀ တနင်္သာရီတိုင်းဒေသကြီး မြိတ် မြို့နယ် အင်္ဂမေတကျေးရွာအုပ်စု ကန်သာယာရွာနှင့် တောင်ကြီးရွာ ကို ဆက်သွယ်ထားသည့်လမ်း ကို ကျေးလက်လမ်း ဖွံ့ဖြိုးရေး ဦးစီးဌာနမှ ကွန်ကရစ်လမ်း ခင်းခြင်း ဆောင်ရွက်ခဲ့ရာ ရှာနုန်း ပြည် ဆောင်ရွက်ပြီးစီးပြီ ဖြစ်သည်။

ကန်သာယာ - တောင်ကြီး လမ်း (၁/၄) မိုင်ရှိသည့်အနက်



၂၀၂၄-၂၀၂၅ ဘဏ္ဍာနှစ် တိုင်း ဒေသကြီး ရန်ပုံငွေဖြင့် မူလ ကျောက်လမ်း ပျက်စီးနေသည့် အပိုင်း ၄ ဒဿ ၅ ဖာလုံလမ်း အပိုင်းအား မြို့နယ်ကျေးလက် လမ်းဖွံ့ဖြိုးရေး ဦးစီးဌာနမှ ကွန်ကရစ်လမ်း အကျယ် ၁၂ ပေ၊ ကွန်ကရစ်ထူခန့်စစ်လက်မလမ်းခင်း ခြင်းလုပ်ငန်း ဆောင်ရွက်ခြင်း ဖြစ်သည်။ အဆိုပါ ကွန်ကရစ်လမ်း ခင်းခြင်းလုပ်ငန်း ဆောင်ရွက် ပြီးစီးမှုကို ကျေးလက်လမ်း ဖွံ့ဖြိုးရေးဦးစီးဌာန ညွှန်ကြား ရေးမှူး (မြို့ပြ) ဦးစိုးပြည်မှူးနှင့် အဖွဲ့ဝင်များ မတ် ၇ ရက်က ကွင်းဆင်း ကြည့်ရှုစစ်ဆေးခဲ့ကြ သည်။



အရပ်ရပ်အခွင့်အရေးလိုင်စင်များ ဈေးပြိုင်စနစ်ဖြင့်ရောင်းချ

အင်္ဂပူ မတ် ၁၀ ဧရာဝတီတိုင်းဒေသကြီး အင်္ဂပူမြို့နယ် စည်ပင်သာယာရေးအဖွဲ့ရုံး၌ မတ် ၆ ရက်က ၂၀၂၅-၂၀၂၆ ဘဏ္ဍာနှစ်အတွက် အရပ်ရပ်အခွင့်အရေး လိုင်စင်များ ပထမအကြိမ် ဈေးပြိုင်စနစ်ဖြင့် ရောင်းချခြင်းအခမ်းအနား ပြုလုပ်သည်။

ဦးစွာ လေလံရောင်းချရေးအဖွဲ့ဥက္ကဋ္ဌ ဦးမောင်ဝင်းက အမှာစကား ပြောကြားပြီး လေလံရောင်းချရေးအဖွဲ့ အတွင်းရေးမှူး မြို့နယ်စည်ပင် သာယာရေးအဖွဲ့ အမှုဆောင်အရာရှိ ဦးနေမျိုးအောင်က လေလံ စည်းကမ်းချက်များကို အသေးစိတ်ရှင်းလင်းပြောကြားသည်။

ထို့နောက် ကူးတို့ ဈေးနေ့ကောက်၊ စက်ဘီးအပ် စသည့်လိုင်စင်များ ကို ပထမအကြိမ် ဈေးပြိုင်စနစ်ဖြင့် ရောင်းချခဲ့ကြောင်း သိရသည်။

အင်းစိန်မြို့နယ်၌ ပြည်သူ့စစ်မှုထမ်းဥပဒေ၊ နည်းဥပဒေများ ထပ်ဆင့်ရှင်းလင်း

ရန်ကုန် မတ် ၁၀ ရန်ကုန်တိုင်းဒေသကြီး အင်းစိန်မြို့နယ် တည်းကုန်းရပ်ကွက် စက်မှုဇုန် (၃+၄)တွင် ပြည်သူ့စစ်မှုထမ်းဥပဒေ၊ နည်းဥပဒေများ ရှင်းလင်းပွဲအခမ်း အနားကို မတ် ၆ ရက်က ကျင်းပသည်။

ထပ်ဆင့်ရှင်းလင်းပွဲတွင် အင်းစိန်မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးမျိုးမြင့်က အမှာစကားပြောကြားပြီး အင်းစိန်မြို့နယ် ဒုတိယ ဥပဒေအရာရှိ ဒေါ်ဇော်စုဝင်းက ပြည်သူ့စစ်မှုထမ်းဥပဒေ၊ နည်းဥပဒေ များကို ရှင်းလင်းပြောကြားသည်။ ထို့နောက် တက်ရောက်လာကြသူ များက မိမိတို့ သိရှိလိုသည်များကို မေးမြန်းကြရာ တာဝန်ရှိသူများက ပြန်လည်ရှင်းလင်းပြောကြားသည်။



ဝါသီးနံအလိုက် အဆင့်ခွဲခြားသတ်မှတ်ဝယ်ယူနိုင်ရေး ဆွေးနွေး

ပျော်ဘွယ် မတ် ၁၀ မန္တလေးတိုင်းဒေသကြီး ပျော်ဘွယ်မြို့နယ်တွင် အဓိကသီးနှံဖြစ်သည့် ဝါသီးနံကို စိုက်ပျိုးလျက်ရှိရာ ဝါသီးနံပန်းတိုင်အထွက်နှုန်းရရှိရေး၊ ထွက်ရှိလာသည့် ဝါသီးနံများအပေါ် အဆင့်ခွဲခြားသတ်မှတ်ဝယ်ယူ နိုင်ရေး အသိပညာပေးဆွေးနွေးပွဲကို မတ် ၆ ရက်က ချောင်းမကြီး ဝါသီးနံမျိုးသန့်ခြံ၌ ကျင်းပသည်။

ဦးစွာ မန္တလေးတိုင်းဒေသကြီး စိုက်ပျိုးရေးဦးစီးဌာန ဦးစီးမှူး ဦးဝင်းထိန်က တောင်သူများအနေဖြင့် မျိုးကောင်းမျိုးသန့်များ သုံးစွဲနိုင် ရေး၊ တစ်ဧကပန်းတိုင်အထွက်နှုန်း ရိသော ၇၀၀ ရရှိရေး၊ ဝါသီးနံစိုက်ပျိုး ရာတွင် ဆောင်ရန်၊ ရောင်ရန်များကို ရှင်းလင်းဆွေးနွေးပြီး ဝါသီးနံမျိုးသန့် ခြံတာဝန်ခံ ဦးထိန်လင်းက ပန်းတိုင်အထွက်နှုန်းရရှိရေး၊ အဆင့်ခွဲခြား သတ်မှတ်ဝယ်ယူနိုင်ရေးတို့ကို ရှင်းလင်းဆွေးနွေးသည်။ မောဘဲမွေး




ဧရာဝတီတိုင်းဒေသကြီးမော်လမြိုင်ကျွန်းမြို့နယ်မြို့ပေါ်ရပ်ကွက်များ အတွင်း မီးဘေးအန္တရာယ်ကြိုတင်ကာကွယ်ရေး အသိပညာပေး နှိုးဆော်ခြင်းကို မတ် ၆ ရက်က မြို့နယ်မီးသတ်ဦးစီးဌာန ဦးစီးအရာရှိ ဦးမျိုးဇော်နှင့် တပ်ဖွဲ့ဝင်များ ဆောင်ရွက်စဉ်။ မြို့နယ် (ပြန်/ဆက်)

လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဗဟိုပြည်နယ် ဦးစီးမှူးရုံး၌ မတ် ၅ ရက်က ပြည်နယ်မီးသတ်ဦးစီးမှူး ညွှန်ကြား ရေးမှူး ဦးမျိုးဝင်းက မီးဘေးအန္တရာယ်ကြိုတင်ကာကွယ်ရေး ရှင်းလင်းဟောပြောပြီး သန္ဓေမီးသတ်တပ်ဖွဲ့ဝင်များနှင့် အရန်မီးသတ် တပ်ဖွဲ့ဝင်များက မီးငြိမ်းသတ်နည်းများ လက်တွေ့သရုပ်ပြစဉ်။ ခင်စန်းမြင့် (ပြန်/ဆက်)

၂၀၂၅ ခုနှစ် ဖေဖော်ဝါရီလအတွင်း ရွာသွန်းခဲသောမိုးရေများတွင် အက်စစ်ဖြစ်ထွန်းမှုအခြေအနေများ

ပို့ဆောင်ရေးနှင့် ဆက်သွယ်ရေးဝန်ကြီးဌာန၊ မိုးလေဝသနှင့် ဇလဗေဒညွှန်ကြားမှုဦးစီးဌာနသည် အရှေ့အာရှ အက်စစ်ဖြစ်ထွန်းမှုစောင့်ကြည့်တိုင်းတာ


ပုံ(၁)၊ မိုးရေဓာတ်တိုင်းတာသည့် စခန်းများပြပုံ



ရေးကွန်ရက် (Acid Deposition Monitoring Network in East Asia- EANET) အဖွဲ့အစည်းတွင် အဖွဲ့ဝင်အဖြစ် ၂၀၀၅ ခုနှစ်၊ နိုဝင်ဘာလမှ စတင် ဆောင်ရွက်ခဲ့ပြီး တိုင်းဒေသကြီးနှင့် ပြည်နယ်များရှိ မြို့ကြီးများ၏ ရွာသွန်းသော မိုးရေများကို စုဆောင်းကာ မိုးရေတွင် အက်စစ်ဖြစ်ထွန်းမှု အခြေအနေကို သိရှိရန် မိုးရေ၏ pH တန်ဖိုးများ တိုင်းတာခြင်း လုပ်ငန်းများကို လစဉ်ဆောင်ရွက်လျက်ရှိပါသည်။(ပုံ ၁)

၂၀၂၅ ခုနှစ်၊ ဖေဖော်ဝါရီလအတွင်း စခန်း ၁၄

ပုံ (၂)၊ ၂၀၂၅ ခုနှစ်၊ ဖေဖော်ဝါရီလအတွင်း ရွာသွန်းခဲသော မိုးရေ၏ pH တန်ဖိုးများပြပုံ



စခန်းမှ မိုးရေဓာတ်များ စုဆောင်းရယူခဲ့ပါသည်။ မိုးရေဓာတ်တိုင်းတာရရှိခဲ့သည့် စခန်း ၁၄ စခန်းတို့မှ ရွာသွန်းခဲသောမိုးရေများ၏ pH တန်ဖိုးများသည် ကမ္ဘာ့ကျန်းမာရေးအဖွဲ့ (WHO) မှ စံသတ်မှတ်ထားသည့် သောက်သုံးရေအတွက် pH တန်ဖိုးနှင့် ကျန်းမာရေးဝန်ကြီးဌာနမှ စံသတ်မှတ်ထားသည့် သောက်သုံးရေအတွက် pH တန်ဖိုး 6.5 - 8.5 အတွင်းတွင်ရှိကြောင်း တိုင်းတာရရှိခဲ့ပါသည်။ (ပုံ-၂) မိုးရေ၏ pH တန်ဖိုးသည် 5.6 အောက် ရောက်ရှိမှသာ အက်စစ်ဂုဏ်သတ္တိရှိသောကြောင့် ၂၀၂၅

ခုနှစ်၊ ဖေဖော်ဝါရီလအတွင်း မိုးရေဓာတ်တိုင်းတာရရှိခဲ့သည့် စခန်း ၁၄ စခန်းတို့၌ ရွာသွန်းခဲသော မိုးရေများတွင် အက်စစ်ဖြစ်ထွန်းမှုအခြေအနေမရှိကြောင်း တွေ့ရှိရပါသည်။

မိုးလေဝသနှင့် ဇလဗေဒညွှန်ကြားမှုဦးစီးဌာန

၂၀၂၅ ခုနှစ်၊ ဖေဖော်ဝါရီလအတွင်း ရွာသွန်းခဲသော မိုးရေဓာတ်များ၏ pH တန်ဖိုးများ

စဉ်	စခန်းအမည်	pH
၁	ပုတာအို	၆.၈
၂	တောင်ကြီး	၇.၁
၃	မိုင်းဆတ်	၇.၂
၄	ကျိုင်းတုံ	၆.၇
၅	ပျဉ်းမနား	၆.၈
၆	ရန်ကုန်(ကမ္ဘာအေး)	၆.၈
၇	ပဲခူး	၇.၁
၈	ပုသိမ်	၇.၂
၉	ဟင်္သာတ	၆.၆
၁၀	ဘားအံ	၇.၀
၁၁	ကော့ကရိတ်	၆.၆
၁၂	ထားဝယ်	၆.၉
၁၃	မြိတ်	၇.၀
၁၄	ကော့သောင်း	၆.၅


၂၀၂၅ ခုနှစ် ဖေဖော်ဝါရီလအတွင်း ရန်ကုန်(ကမ္ဘာအေး)၏ လေအရည်အသွေးအခြေအနေများ

ပို့ဆောင်ရေးနှင့် ဆက်သွယ်ရေးဝန်ကြီးဌာန၊ မိုးလေဝသနှင့် ဇလဗေဒညွှန်ကြားမှုဦးစီးဌာနသည် မိုးလေဝသနှင့် ဇလဗေဒညွှန်ကြားမှုဦးစီးဌာန၊ ရန်ကုန် (ကမ္ဘာအေး) ရုံး၌ ဂျပန်နိုင်ငံ၊ Asia Center for Air Pollution Research (ACAP) နှင့် Clean Air Asia တို့၏ ကူညီထောက်ပံ့မှုဖြင့် လေထုအတွင်း (2.5μg) နှင့်အောက် သေးငယ်သော အမှုန်အမွှားများ (Particulate Matter - PM) ပါဝင်မှုကို တိုင်းတာနိုင်သည့် အလိုအလျောက် PM_{2.5} Monitor စက်တပ်ဆင်၍ လေအရည်အသွေး (PM_{2.5}) စောင့်ကြည့်တိုင်းတာခြင်းလုပ်ငန်းကို ၂၆-၃-၂၀၁၈ ရက်နေ့မှစ၍ ၂၄ နာရီ စောင့်ကြည့်တိုင်းတာလျက်ရှိပါသည်။

ရန်ကုန်(ကမ္ဘာအေး)ရုံး၌ ၂၀၂၅ ခုနှစ်၊ ဖေဖော်ဝါရီလ ၁ ရက်နေ့မှ ၂၈ ရက်နေ့အထိ တိုင်းတာရရှိခဲ့သည့် PM_{2.5} တန်ဖိုးများကို လေအရည်အသွေး အညွှန်းကိန်း (Air Quality Index - AQI and Health Concerns) သတ်မှတ်ဖော်ပြချက်များနှင့် နှိုင်းယှဉ်ကြည့်ရာတွင် ဖေဖော်ဝါရီလ ၁၁၊ ၂၀၊ ၂၅၊ ၂၆၊ ၂၇ ရက်နေ့နှင့် ၂၈ ရက်နေ့တို့သည် AQI Range 51-100 အတွင်းတွင် ရှိသောကြောင့် အသင့်အတင့်အဆင့် (Moderate)၊ ၁၊ ၅၊ ၆၊ ၉၊ ၁၁၊ ၁၂၊ ၁၃၊ ၁၆ ရက်နေ့နှင့် ၁၉ ရက်နေ့တို့သည် AQI Range 101-150 အတွင်းတွင်ရှိသောကြောင့် ခံနိုင်ရည်နည်းပါးသော အုပ်စုများအတွက် ကျန်းမာရေးကို ထိခိုက်စေသောအဆင့် (Unhealthy for Sensitive Group) နှင့် ကျန်ရက်များသည် AQI Range 151-200 အတွင်းတွင်ရှိသောကြောင့် ကျန်းမာရေးကိုထိခိုက်စေသောအဆင့် (Unhealthy) ဖြစ်ကြောင်း တွေ့ရှိရပါသည်။

တိုင်းတာရရှိခဲ့သည့်မှတ်တမ်းများအရ မိုးလေဝသနှင့် ဇလဗေဒညွှန်ကြားမှုဦးစီးဌာန၊ ရန်ကုန် (ကမ္ဘာအေး)ရုံး၏ လေအရည်အသွေးမှာ ဖေဖော်ဝါရီ

ရန်ကုန် (ကမ္ဘာအေး)၏ လေအရည်အသွေးအညွှန်းကိန်း (AQI) များပြပုံ



လေအရည်အသွေးအညွှန်းကိန်း (AQI)အလိုက် အဓိပ္ပာယ်ဖွင့်ဆိုချက်

လေအရည်အသွေးအညွှန်းကိန်း (AQI)	လေအရည်အသွေးအဆင့်	အဓိပ္ပာယ်ဖွင့်ဆိုချက်
၀ - ၅၀	ကောင်း	လေထုအရည်အသွေးမှာ ကျေနပ်ဖွယ်ရာဖြစ်သည်။ လေထုညစ်ညမ်းမှုအန္တရာယ်မရှိ သို့မဟုတ် လွန်စွာနည်းပါးသည်။
၅၁ - ၁၀၀	အသင့်အတင့်	လေထုအရည်အသွေးမှာ လက်ခံနိုင်စရာဖြစ်သော်လည်း လေထုညစ်ညမ်းမှုအား ခံနိုင်ရည်နည်းပါးသည့်အချို့လူများအတွက် ကျန်းမာရေးထိခိုက်နိုင်ဖွယ် အသင့်အတင့်ရှိသည်။
၁၀၁ - ၁၅၀	ခံနိုင်ရည်နည်းပါးသော အုပ်စုများအတွက် ကျန်းမာရေးထိခိုက်စေ	လေထုညစ်ညမ်းမှုကို ခံနိုင်ရည်နည်းပါးသူများ ကျန်းမာရေးထိခိုက်နိုင်သည်။ ယေဘုယျအားဖြင့် ကျန်းမာရေးအတွက် စိုးရိမ်ဖွယ်မရှိပါ။
၁၅၁ - ၂၀၀	ကျန်းမာရေးထိခိုက်စေ	လူတိုင်းကျန်းမာရေးထိခိုက်မှုမျိုး ကြုံတွေ့နိုင်သည်။ လေထုညစ်ညမ်းမှုကို ခံနိုင်ရည်နည်းပါးသော အုပ်စုများ ကျန်းမာရေး ပိုမိုထိခိုက်နိုင်သည်။
၂၀၁ - ၃၀၀	ကျန်းမာရေးကိုလွန်ထိခိုက်စေ	ကျန်းမာရေးအသိပေးချက် - လူတိုင်းကျန်းမာရေး ပြင်းထန်စွာထိခိုက်နိုင်သည်။
၃၀၁ - ၅၀၀	အန္တရာယ်ရှိ	ကျန်းမာရေးဆိုင်ရာ အရေးပေါ်သတိပေးရမည့် အခြေအနေဖြစ်သည်။ လူထုတစ်ရပ်လုံးကျန်းမာရေးထိခိုက်နိုင်ခြေရှိပါသည်။

လအတွင်းတွင် အသင့်အတင့်အဆင့်၌ ၆ ရက်၊ ခံနိုင်ရည်နည်းပါးသော အုပ်စုများအတွက် ကျန်းမာ

ရေးကို ထိခိုက်စေသောအဆင့်၌ ၉ ရက်နှင့် ကျန်းမာရေးကို ထိခိုက်စေသောအဆင့်၌ ၁၃ ရက် ရှိနေ

ကြောင်း သုံးသပ်တွေ့ရှိရပါသည်။

မိုးလေဝသနှင့် ဇလဗေဒညွှန်ကြားမှုဦးစီးဌာန

နိုင်ငံတော်စီမံအုပ်ချုပ်ရေးကောင်စီ ဦးတည်ချက် (၉) ရပ်

၁။ နိုင်ငံရေး

- (က) စစ်မှန်၍ စည်းကမ်းပြည့်ဝသော ပါတီစုဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရှိကွာဖို့လုံခြုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သောစိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အား

ကို မဏ္ဍိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေး။

- (ဂ) ပြည်တွင်းစားသုံးဆီ ဖူလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည့်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်မားတိုးတက်စေရေး၊ ကုန်ထုတ်လုပ်မှု အထောက်အကူပြု ပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရည်ကျန်းမာကြံ့ခိုင်ရေးအတွက် ပြည်သူအားလုံး အကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလငါးတန်နှင့် ပြည့်စုံသောလူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ ဒေသတွင်းတည်ငြိမ်အေးချမ်းရေးနှင့် ဒေသသမား၏ လုံခြုံရေးကို ဖျက်ဆီးနေသည့် ဒေသတွင်း နေထိုင်သော လက်နက်ကိုင်အဖွဲ့အစည်းများ၏ အကြမ်းဖက်လုပ်ဆောင်မှုများ လျော့ပါးစေရေးအတွက် ပြည်သူများအနေဖြင့် ၎င်းတို့သက်ဆုံးရှုံးစေမည့် ကိစ္စရပ်များကို ဝိုင်းဝန်းတားဆီး ဆောင်ရွက်ပေးကြစေလို...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ခုနှစ်၊ စက်တင်ဘာလ ၄ ရက်နေ့တွင် ကယားပြည်နယ်အစိုးရအဖွဲ့ဝင်များ၊ ပြည်နယ်အဆင့် ဌာနဆိုင်ရာတာဝန်ရှိသူများ၊ မြို့မိမြို့ဖများနှင့် ဒေသသံပြည်သူများအား တွေ့ဆုံ၍ ဒေသစီးပွားဖွံ့ဖြိုးတိုးတက်ရေးဆိုင်ရာများ ဆွေးနွေးပြောကြားမှုမှ ကောက်နုတ်ချက်)

အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ ယာယီဆေးပညာဘွဲ့လက်မှတ်(အတု)ဖြင့် UAE နိုင်ငံ ဒူဘိုင်းမြို့တွင် ဆက်လက်ပညာသင်ကြားရန် ဆောင်ရွက်ခဲ့မှုအား ဖော်ထုတ်ဖမ်းဆီးရမိ


နေပြည်တော် မတ် ၁၀

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့၏ လက်ဝေခံအဖွဲ့အစည်းများ၊ ၎င်းတို့နှင့်ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်အစိုးရ၏ ပညာရေးစနစ်ကို ဖျက်ပြားစေရန်ရည်ရွယ်ချက်ဖြင့် NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး) မှ ယာယီဆေးပညာဘွဲ့လက်မှတ် (အတု)များ ပြုလုပ်ကာ ပြည်ပတက္ကသိုလ်များတွင် ပညာသင်ကြားနိုင်သည်ဟု မက်လုံးများပေး၍ လိမ်လည်ဆောင်ရွက်လျက်ရှိကြောင်း၊ ၎င်းတို့အပေါ် ယုံကြည်ခဲ့သည့် ကျောင်းသား ကျောင်းသူများသည် ပြည်ပတက္ကသိုလ်များ၌ ပညာသင်ကြားရန် လျှောက်ထားရာတွင် စာရွက်စာတမ်းများ၊ ဘွဲ့လက်မှတ်များမှာ တရားဝင်မူမရှိသောကြောင့် သက်ဆိုင်ရာတက္ကသိုလ်များမှ လက်မခံသည့်အတွက် ကျောင်းတက်ရောက်ရန် အခက်အခဲများဖြစ်ပေါ်လျက်ရှိကြောင်း သိရှိရသည်။

စာမျက်နှာ ၁၂ ကော်လံ ၁ င



အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ ထုတ်ပေးထားသည့် ကေဇင်ထွန်း၏ ယာယီဆေးပညာ ဘွဲ့လက်မှတ်အတုအား Notary (သက်သေခံချက်) ပြုလုပ်ထားရှိမှု။



ဆေးတက္ကသိုလ် (မန္တလေး) မှ ရရှိခဲ့သည့် ကေဇင်ထွန်း၏ ဆေးပညာဘွဲ့လက်မှတ်။



အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင် ဆေးတက္ကသိုလ် (မန္တလေး) မှ ထုတ်ပေးထားသည့် ကေဇင်ထွန်း၏ အမှတ်စာရင်းအတု။

MFF ဖူဆယ်လိဂ်-၁ ပြိုင်ပွဲ လက်ကျန်နှစ်ပွဲအလိုတွင် MIU အသင်း ဗိုလ်စွဲပြီး ချန်ပီယံဆုရယူ

ရန်ကုန် မတ် ၁၀

၂၀၂၄-၂၀၂၅ ရာသီ MFF ဖူဆယ်လိဂ်-၁ ပြိုင်ပွဲ ပွဲစဉ် (၁၆) ကို မတ် ၉ ရက်က ကျင်းပရာ MIU အသင်း နိုင်ပွဲရယူပြီး လက်ကျန်နှစ်ပွဲအလိုတွင် ဗိုလ်စွဲပြီး ချန်ပီယံဆုတစ်ကျွပ်ပြန် ရယူနိုင်

ခဲ့သည်။

ပွဲစဉ် (၁၆) တွင် VUC အသင်းက ဖူဆယ်ချစ်သူအသင်းကို ငါးဂိုး - လေးဂိုး၊ MH Dream Team အသင်းက Winner Soccer အသင်းကို လေးဂိုး-သုံးဂိုး၊ Generations အသင်းက M2K

အသင်းကို နှစ်ဂိုး-ဂိုးမရှိ၊ MIU အသင်းက YCDC Marga အသင်းကို လေးဂိုးပြတ်၊ YRG အသင်းက SGF အသင်းကို ရှစ်ဂိုး-တစ်ဂိုးဖြင့် အနိုင်ရခဲ့သည်။ MIU အသင်းသည် YCDC Marga အသင်းကို

စာမျက်နှာ ၁၃ ကော်လံ ၃ င



မန်ယူကစားသမား အနုနီဒင်္ဂါ အဆင်နယ်အသင်းဘက် ဦးဆောင်ဂိုး သွင်းယူစဉ်။

အဆင်နယ်က မန်ယူကို သရေကျခဲ့သည့်အတွက် ဦးဆောင်သူ လီတပူးနှင့် ရမှတ်ကွာဟမှု ၁၅ မှတ်အထိရှိလာ

ပရီမီယာလိဂ်ပွဲစဉ် (၂၈) မှ စိတ်ဝင်စားဖွယ်ရာအကောင်းဆုံးပွဲစဉ် တစ်ပွဲ ဖြစ်သည့် မန်ယူနှင့် အဆင်နယ်အသင်းပွဲစဉ်ကို မတ် ၉ ရက်ညပိုင်းက အိုးထရက်ဖီဒ်ကွင်း၌ ယှဉ်ပြိုင်ကစားခဲ့ရာ တစ်ဖက်တစ်ဂိုးစီဖြင့် ပွဲပြီးဆုံးခဲ့သည်။

စာမျက်နှာ ၁၃ ကော်လံ ၃ ♦

ယနေ့ သတင်းအညွှန်း

လူပေါင်းများစွာ ဒဏ်ရာရရှိခဲ့သော မတော်တဆ မှားယွင်းပုံးကြမှုအတွက် တောင်ကိုရီးယားလေတပ် တောင်းပန်

နိုင်ငံတကာသတင်း စာ ၁၄

PJ နိုင်ငံကူးလက်မှတ်ဖြင့် ပြည်ပနိုင်ငံများသို့ ထွက်ခွာမည့်သူများအား အသိပေးခြင်း

ပြည်တွင်းသတင်း စာ ၁၅

ကြမ်းမြို့နယ်၌ ငရုတ်သီးနှံများထွက်ပေါ်ပြီး ဈေးကောင်းရ၍ အကျိုးအမြတ်ရရှိ

စီးပွားရေးသတင်းများ စာ ၂၁